

إِنَّ الْفَضْلَ لِلَّهِ عَمَّنْ تَشَاءُ بِرَأْسِ عَسَىٰ يَبْعَثُ بَابًا مَّا مَحْمُودًا

391

مکتبہ دارالافتاء
مدینہ منورہ

مکتبہ دارالافتاء
مدینہ منورہ

الفصل

خطبہ منبر

روزنامہ

الفا زلوانی

THE DAILY ALFAZLOADIAN

Digitized by Khilafat Library Rabwah

قیمت ایک آنہ

ایڈیٹر علامہ منبری

جلد ۲۵ مورخہ ۲۲ رجب ۱۳۵۶ھ یوم شنبہ مطابق ۱۱ ستمبر ۱۹۳۷ء نمبر ۲۱۲

خطبہ

فیتوں سے بچنے کے لئے سورہ فاتحہ میں علاج بتایا گیا ہے

منعم علیہ کروہ میں شامل ہونے کے بعد بھی انسان منقبض اور ضال بن سکتا ہے

از حضرت امیر المؤمنین خلیفۃ المسیح الثانی ایدہ اللہ تعالیٰ
فرمودہ ۳ ستمبر ۱۹۳۷ء

<p>محفوظ ہو جاتا ہے۔ بالخصوص سورہ فاتحہ میں اصولی طور پر اللہ تعالیٰ نے فتن کی تفصیلات بتائی ہیں۔ اور ان سے بچنے کا علاج بھی بتایا ہے۔ مگر ہماری جماعت بعض دوست ان امور کی طرف توجہ نہ کرنے کی وجہ سے بسا اوقات اس بات پر حیران ہو جاتے ہیں۔ کہ ہماری جماعت میں بھی بعض منافق پائے جاتے ہیں اور ہماری جماعت میں سے بھی بعض لوگ مختلف مواقع پر ٹھکر کھاتے اور مرتد ہو جاتے ہیں۔ اور میں دیکھتا ہوں کہ ان کے لئے یہ صورت حیرت انگیز ہوتی ہے۔</p>	<p>پڑھ کر جو اللہ تعالیٰ کے ان قوانین کی فرست ہے۔ جو تمام کائنات عالم کو چلا رہے ہیں۔ اس کے قوانین قدرت سے آگاہ ہو جاتا ہے۔ چونکہ موجودہ زمانہ کئی قسم کے فتن کا زمانہ ہے۔ اس لئے میں جماعت کو اس امر کی طرف توجہ دلاتا ہوں۔ کہ فتنوں کے زمانوں کے متعلق قرآن کریم میں بعض احکام بیان کئے گئے ہیں اور بعض ایسی تدابیر بتائی گئی ہیں جن کو اختیار کر کے انسان فتن سے</p>	<p>گیا ہے۔ جس طرح قرآن کریم ایک انگڑی اور فرست ہے اللہ تعالیٰ کے ان قوانین کی۔ جو اس تمام کائنات کو چلا رہے ہیں۔ اسی طرح سورہ فاتحہ فرست ہے قرآن کریم کے مضامین کی جس طرح ایک نر کی انسان محض فرست پڑھ کر فصل کتاب کے مضامین سے آگاہ ہو جاتا ہے۔ اسی طرح قرآن کریم سے تعلق رکھنے والا انسان سورہ فاتحہ پڑھ کر قرآن مجید کے تمام مضامین سے آگاہ ہو جاتا ہے۔ اور پھر قرآن مجید</p>	<p>سورہ فاتحہ کی تلاوت کے بعد فرمایا۔ سورہ فاتحہ ایک ایسی کامل سورہ ہے جس میں ہر مرض کا علاج موجود ہے۔ اور ہر زمانہ کے شرور اور فتن کا ذکر اس میں پایا جاتا ہے اور ہر قسم کی لوگوں جو انسانی ترقی کے راستہ میں حائل ہوتی ہیں۔ یا وہ اسباب جو خدا تعالیٰ کے قرب سے اُسے دور کر دیتے ہیں ان کے ازالہ کے ذرائع۔ اور ان سے بچنے کے سامانوں کا ذکر اس میں کیا</p>
--	---	--	--

حالانکہ اگر وہ سورہ فاتحہ پر غور کریں تو انہیں معلوم ہو کہ اس ابتدائی صورت میں ہی جو ہمیں دعا سکھائی گئی ہے۔ اس میں بھی اس امر کو بیان کر دیا گیا ہے۔ کہ ایسے فتن ہمیشہ آتے رہیں گے۔ اور مومنوں کی حیات سے وہ لوگ نکلنے رہیں گے۔ جو منافق طبع ہوں۔

جیسا کہ عربی زبان سے واقف لوگ جانتے ہیں۔ یہ ایک حقیقت ہے کہ **غَيْرَ الْمَغْضُوبِ عَلَيْهِمْ وَلَا الضَّالِّينَ** کی دعا

جو ہمیں سکھائی گئی ہے۔ یہ مستقل دعا نہیں۔ عام طور پر جو لوگ عربی زبان سے یا قرآن کریم کے مطالب سے ناواقف تھے ہیں۔ وہ سورہ فاتحہ کی ان آیاتوں کے صرف یہ معنی سمجھتے ہیں کہ اللہ تعالیٰ نے ان میں یہ سکھایا ہے کہ ہم اس سے انعامات کے حصص کی دعا کریں۔ اور پھر یہ بھی دعا کریں کہ اس کا غضب ہم پر نہ نازل ہو اور نہ ہم گمراہ ہوں۔ حالانکہ یہ مفہوم ان آیتوں کا نہیں۔ بلکہ جیسا کہ حضرت سیح موعود علیہ السلام نے اس بات زور دیا ہے۔ اور جیسا کہ حضرت خیر المسیح اول رضی اللہ تعالیٰ عنہ اس بات پر زور دیا کرتے تھے۔ اور جیسا کہ نبی زبان کے قواعد سے ہر واقف شخص جانتا ہے کہ اس میں جو دعا سکھائی گئی ہے۔ وہ یہ ہے۔ کہ الہی ہم پر تو اپنا انعام نازل کر۔ مگر انعام کے بعد جو تمہارا غضب نازل ہوتا ہے۔ یا منعم علیہ گروہ میں شامل ہو کر انسان بعض دفعہ بوضال بن جاتا ہے۔ اس سے ہمیں بجا۔ اور ہمیں مغضوب اور ضالین میں

شامل ہونے سے محفوظ رکھ **غَيْرَ الْمَغْضُوبِ عَلَيْهِمْ وَلَا الضَّالِّينَ** کی دعا۔ اگر مستقل دعا ہوتی تو اھدنا الصراط المستقیم کی دعا سے پہلے اسے لکھا جاتا۔ کیونکہ پہلے انسان اللہ تعالیٰ

کے غضب سے بچتا۔ اور گمراہی سے محفوظ ہوتا ہے۔ اور بعد میں اسے انعام ملتا ہے ایسا نہ کیا جاتا کہ پہلے تو اس سے ہدایت طلب کروائی جاتی۔ اور پھر کہا جاتا کہ اب یہ بھی دعا مانگو۔ کہ ہم پر غضب نازل نہ ہو مثلاً ایک طالب علم جب امتحان میں کامیابی کے متعلق دعا کرے گا۔ تو یوں کرے گا۔ کہ یا اللہ مجھے روزانہ سبق یاد ہوتے رہیں۔ اور پھر امتحان میں بھی میں پاس ہو جاؤں۔ کیونکہ امتحان سبقوں کے بعد آتا ہے۔ پہلے نہیں آتا۔ اور اگر کوئی طالب علم یہ دعا کرے کہ یا اللہ میں امتحان میں پاس ہو جاؤں اور پھر سبق بھی مجھے یاد ہوتے رہیں۔ تو سب لوگ اس کی اس دعا پر ہنسیں گے۔ اور کہیں گے پہلے نہیں سبق یاد ہونے چاہئیں۔ اس کے بعد تم امتحان میں کامیاب ہو گے۔ نہ یہ کہ انسان میں کامیاب ہو جاؤ۔ اور پھر سبق یاد کرے۔ مگر۔ پس تم پہلے یہ دعا مانگو کہ الہی مجھے روزانہ سبق یاد ہوتے رہیں۔ اور پھر یہ دعا مانگو کہ مجھے امتحان میں بھی کامیاب

امتحان میں کامیابی کی دعا اس لئے ضروری ہے کہ یہ ضروری نہیں کہ سبق یاد ہونے پر انسان امتحان میں بھی ضرور کامیاب ہو جائے۔ بعض دفعہ سبق اچھی طرح یاد ہوتے ہیں۔ مگر کہ امتحان میں داخل ہوتے ہی طالب علم گھبرا جاتا ہے۔ اور انہیں سبق سمجھ بھول جاتا ہے۔ اور وہ فیصل ہو جاتے ہیں۔ پس سبقوں کے یاد رہنے کی دعا کے ساتھ ہی یہ دعا مانگنی بھی ضروری ہوتی ہے کہ الہی پھر میں امتحان میں بھی کامیاب ہو جاؤں۔

مجھے یاد ہے جب میں سکول میں پڑھا کرتا تھا تو مولوی میسر علی صاحب جو ہمارے استاد ہو کرتے تھے وہ ایک طالب علم کو تمام لکڑیوں کی کاپیاں دیکھنے کے لئے مقرر کیا کرتے تھے۔ وہ انگریزی میں نہایت اعلیٰ ہمارت رکھتا تھا۔ اور ہمارے اساتذہ اسی کو ہماری کاپیاں دیکھنے کے لئے مقرر کیا کرتے تھے مگر جب امتحان ہوتا تو وہ استاد طالب علم جو دو سو روپوں کی کاپیاں دیکھا کرتا تھا۔ فیصل ہو جاتا اور اس کے شاگرد پاس ہو جاتے۔ جب اس سے پوچھا جاتا

کہ یہ کیا بات ہے تو وہ کہتا جب میں امتحان کے کمرہ میں داخل ہوتا ہوں تو گھبرا جاتا ہوں۔ اور سب پڑھا لکھا مجھے بھول جاتا ہے۔ تو یہ فہمکن ہے کوئی انسان سبق یاد کرتا رہے مگر امتحان کے وقت گھبرا جائے اور سوالات کے جواب نہ دیکھے۔ یا اسے امتحان کے دنوں میں بخار ہو جائے اور اس طرح وہ امتحان میں فیصل ہو جائے لیکن یہ کوئی صورت نہیں۔ کہ کوئی طالب علم امتحان پہلے پاس کرے اور سبق بعد میں یاد کرے۔ اسی لئے جب کوئی ذہین اور مسجد اور طالب علم دعا کرے گا۔ تو اسی رنگ میں کرے گا۔ کہ یا اللہ مجھے سبق یاد ہوتے رہیں۔ اور پھر امتحان میں بھی میں کامیاب ہو جاؤں۔ یہ نہیں کہیں گے کہ یا اللہ میں امتحان میں کامیاب ہو جاؤں اور پھر سبق مجھے یاد ہوتے رہیں۔ کیونکہ یہ پہلی دعا ہے اور وہ کچھلی اور پہلی دعا کو سمجھ کر نا اور کچھلی دعا کو پہلے رکھنا عقل کے بالکل خلاف ہے تو ہدایت ملنے سے پہلے یہ ضروری ہے کہ انسان پر

اللہ تعالیٰ کا غضب نازل نہ ہو کیونکہ جس پر اللہ تعالیٰ کا غضب نازل ہو گیا۔ اسے ہدایت کہاں مل سکتی ہے۔ اور پھر ہدایت ملنے سے پہلے یہ ضروری ہے کہ انسان گمراہی سے بچا ہو اور کیونکہ جو گمراہ ہو اس کا ہدایت سے کیا تعلق ہے۔ تو اگر یہ مستقل دعا میں ہوتی تو سورہ فاتحہ میں یوں دعا مانگی جاتی کہ یا اللہ ہم گمراہ نہ ہوں۔ یا اللہ ہم پر تیرا غضب نازل نہ ہو۔ اور یا اللہ ہم ہمیشہ صراط مستقیم پر چلنے والے ہوں۔ یہ ترتیب بالکل طبعی تھی۔ کیونکہ پہلے انسان کو درویشی سے نجات حاصل کرنے کی خواہش کرتا ہے۔ اور پھر یہ چاہتا ہے۔ کہ میں کامل انسان بن جاؤں۔ جب ایک بیمار دعا کرے گا۔ تو یوں کرے گا۔ کہ یا اللہ مجھے بیماری سے متفاجخش۔ اور مجھے طاقت عطا فرما۔ کیونکہ پہلے اس کی بیماری دور ہوگی۔ اور پھر اس میں طاقت آئیگی۔ اسی طرح خدا کا غضب اور ضلالت بیماریاں ہیں۔ اور اھدنا الصراط المستقیم کی دعا

قوت اور طاقت کی دعا ہے۔ اور کوئی عقلمند یہ دعا کبھی نہیں کرے گا کہ پہلے میں پہلو انوں کی طرح مضبوط بن جاؤں۔ اور پھر میری بیماریاں دور ہوں۔ وہ ہی دعا کرے گا۔ کہ پہلے میری بیماریاں دور ہوں۔ اور پھر میرے اندر پہلو انوں کی سی طاقت آجائے۔ تو اگر یہ تینوں مستقل دعائیں ہوتیں۔ تو عنبر المغضوب علیہم ولا الضالین کو پہلے رکھا جاتا۔ اور اھدنا الصراط المستقیم صراط الذین النعمت علیہم کو بعد میں۔ مگر یہ مستقل دعائیں نہیں بلکہ ساری دعائیں مل کر ایک کامل دعا

بنتی ہے۔ چنانچہ اھدنا الصراط المستقیم میں سیدھا راستہ اللہ تعالیٰ سے طلب کیا گیا ہے۔ اور اس دعا کے اندر ہی وہ ضلالت جو ایمان سے پہلے ہوتی ہے۔ اس کے دور ہونے کی دعا شامل ہے۔ مثلاً اگر کوئی بیمار صرف یہ دعا کرتا ہے۔ کہ یا اللہ مجھے مضبوطی اور طاقت عطا کر۔ تو بیماری کے دور ہونے کی دعا خود بخود اس میں آجائیگی۔ ہاں اگر اس کے ساتھ ہی وہ یہ الفاظ بھی پڑھا دے کہ پھر کبھی میں بیمار نہ ہوں تو بڑھا سکتا ہے کیونکہ یہ دعا آئندہ کے متعلق ہوگی۔ اس کی موجودہ بیماری کے دور ہونے کی دعا اس کے پہلے فقرہ میں ہی آجائیگی۔ تو اھدنا الصراط المستقیم صراط الذین النعمت علیہم میں جس کے معنی یہ ہیں۔ کہ یا اللہ مجھے کامل صحت دے یا اللہ مجھے کامل قوت دے وہ ضلالت جو ایمان سے پہلے ہوتی ہے اور غضب جو عدم ہدایت کی صورت میں نازل ہوتا ہے اس سے بچنے کی دعا خود بخود آگئی مگر پھر ایمان کے بعد بھی کبھی انسان ضلالت اور گمراہی میں مبتلا ہو جاتا ہے اور ایمان کے بعد بھی کبھی انسان اللہ تعالیٰ کے غضب کا مورد ہو جاتا ہے۔ پس اس غضب اور اس ضلالت سے بچنے کی دعا ان آخری آیتوں میں سکھائی گئی ہے۔

اور مومنوں کو تلقین کی گئی ہے۔ کہ تم یہ دعا کرو۔ کہ یا اللہ ہماری بیماریوں کو دور کر اور ہمیں اپنے فضل سے کمال روحانی صحت دے۔ مگر پھر اس صحت کی وجہ سے جو بعض خرابیاں پیدا ہو جاتی ہیں۔ اور انسان اللہ تعالیٰ کے غضب کا مستحق ہو جاتا ہے۔ اور کبھی ضلالت اس پر غالب آجاتی ہے۔ اور وہ گمراہ ہو جاتا ہے۔ ان تمام خرابیوں سے ناسمجھ اور نا اہل تمام مہیا ہمیں محفوظ رکھ۔ اور صراطِ مستقیم پر ثبات عطا فرما۔ تو غیبراہ المغضوب علیہم ولا الضالین سے مراد موجودہ بیماریوں کے دور ہونے کے لئے دعا ہے۔ بلکہ جب ایمان کامل ہو جائے۔ تو اس کے بعد پیدا ہونے والی خرابیوں کے ازالہ کے لئے یہ دعا ہے کہ الہی ہمیں ایمان تو حاصل ہو گیا۔ مگر اب ایسا فضل کر کہ ہمارا ایمان کبھی زائل نہ ہو۔ اور ہم مرتے دم تک اسی پر قائم رہیں غیبراہ المغضوب علیہم ولا الضالین استثناء ہے انعمت علیہم کہ بعض منعم علیہ ہو کر مغضوب ہو جاتے ہیں۔ اور بعض منعم علیہ ہو کر ضال ہو جاتے ہیں۔ اور دعا یہ سکھائی گئی ہے کہ الہی جب ہم منعم علیہ گروہ میں شامل ہو جائیں۔ تو پھر ہم منعم علیہ ہی رہیں۔ ایسا نہ ہو۔ کہ کسی ہتھوڑے کی وجہ سے مغضوب اور ضالین میں شامل ہو جائیں۔

یہ دعا ہے جو ہم ہمیشہ مانگتے رہتے ہیں۔ اور جس سے صاف یہ لگتا ہے کہ عام مومن تو کبھی منعم علیہ شخص ہی مغضوب اور ضال ہونے کے خطرہ میں ہر وقت گھرا ہوا ہے۔ اور بعض دفعہ انسان روحانی لحاظ سے بہت بلند مقام پر پہنچ چکا ہے۔ ایسا گرتا ہے۔ کہ اس کے اندر ایمان کا شائبہ تک نہیں رہ جاتا۔ حضرت سیح موعود علیہ الصلوٰۃ والسلام کو لڑھکیا کے ایک شخص کے متعلق جو آپ سے نہایت گہری ارادت ظاہر کرتا تھا۔ ایک دفعہ ایک الہام ہوا جس میں

اس کی روحانی طاقتوں کی بہت بڑی تعریف کی گئی تھی۔ مگر بعد میں وہ مرند ہو گیا۔ حضرت سیح موعود علیہ الصلوٰۃ والسلام پر بعض لوگوں نے اعتراض کیا۔ کہ اس کے متعلق تو الہام الہی میں تعریف آچکی تھی۔ پھر یہ کیوں مرند ہو گیا۔ تو آپ نے فرمایا۔ بے شک الہام میں اس کی تعریف موجود تھی اور اللہ تعالیٰ کا کلام تبارک و تعالیٰ۔ کہ وہ اعلیٰ روحانی طاقتیں رکھتا تھا۔ لیکن جب اس نے ان طاقتوں سے ناجائز فائدہ اٹھایا۔ اور اس میں کبر اور غرور پیدا ہو گیا۔ تو اللہ تعالیٰ کا غضب اس پر نازل ہو گیا۔ اور وہ مرند ہو گیا تو

سورہ فاتحہ کی دعا

ہمیں بتاتی ہے۔ کہ نفاق اور کفر یہ دو چیزیں انسان کے ساتھ ہر وقت لگی ہوتی ہیں۔ اور یہ دونوں مرضیں منعم علیہ گروہ میں شامل ہونے کے بعد انسان پر حملہ آور ہوتی رہتی ہیں۔ اور ان کے پیدا ہونے کے دو سبب ہوتے ہیں۔ ایک مرض تو اس وقت پیدا ہوتا ہے۔ جب انسان پر اللہ تعالیٰ کی نعمتیں نازل ہوتی ہیں۔ اس کے فضل اُسے نوازنا شروع کرتے ہیں اور وہ ایمان میں اعلیٰ درجہ حاصل کر لیتا ہے۔ لیکن سبب اللہ تعالیٰ کے احسانات کا شکر گزار ہونے کے وہ تکبر میں مبتلا ہو جاتا ہے۔ اور کسی وقت خدا تعالیٰ کی یا اس کے پیاروں اور مقبول بندوں کی کوئی ایسی گستاخی کر بیٹھتا ہے۔ جس کے نتیجے میں وہ تمام انعامات سے محروم کر دیا جاتا ہے۔ اور اللہ تعالیٰ کے غضب کے نیچے آجاتا ہے۔ گویا یہ

اللہ تعالیٰ یا اس کے پیاروں
لڑائی کا نتیجہ

ہوتا ہے۔ کہ وہ تمام درجات سے محروم کر دیا جاتا ہے۔ اور اللہ تعالیٰ کا غضب اس پر نازل ہو جاتا ہے۔ یا پھر یہ مرض اس وقت پیدا ہوتا ہے۔ جب

وہ غلو کرنے لگ جاتا ہے۔ اور ایسی جگہ انکسار کرنے لگ جاتا ہے جہاں اس کے لئے انکسار جائز نہیں ہوتا ایسی حالت میں اس کے اندر تکبر نہیں ہوتا۔ بلکہ انکسار ہوتا ہے۔ اور انکسار بھی جب حد سے بڑھ جائے۔ تو ایک مقام پر جرم بن جاتا ہے۔ پس انکسار اس کو ایک ایسے مقام پر لے جاتا ہے۔ جو ضلالت اور گمراہی کا مقام ہوتا ہے۔ اور اس طرح خدا تعالیٰ کی نگاہ سے وہ گر جاتا ہے۔ مثلاً خدا کے کسی برگزیدہ کے متعلق وہ یہ خیال کرنے لگ جاتا ہے۔ کہ اس کے مقابلہ میں میں اتنا ذلیل ہوں اتنا ذلیل ہوں۔ کہ مجھے اب اس کی پوجا کرنی چاہئے۔ اور میں تو بالکل ادنیٰ انسان ہوں۔ پیشخص جس کی میں اطاعت کرتا ہوں۔ خدا یا خدا کا بیٹا ہے جب انکسار کو وہ اس حد تک پہنچا دیتا ہے۔ تو وہ ضال کہلانے لگ جاتا ہے اور ایسا انسان بھی انعام کے مقام پر پونج کر گر جاتا ہے۔ پہلی قوم کی مثال رسول کریم صلی اللہ علیہ وسلم نے یہود سے دی۔ اور دوسری قوم کی مثال رسول کریم صلی اللہ علیہ وسلم نے نصاریٰ سے دی۔ یہود وہ تھے جنہوں نے خدا تعالیٰ کے انبیاء کے مقابلہ میں تکبر سے کام لیا اور نصاریٰ وہ تھے جنہوں نے خدا تعالیٰ کے ایک نبی کے مقابلہ میں اس قدر انکسار کیا۔ کہ اسے خدا اور خدا کا بیٹا سمجھنے لگ گئے۔ اور آپ اس کے بندے بن بیٹھے۔ پہلی قوم محبت توڑ کر خدا تعالیٰ کی مجرم بنی تھی۔ تو دوسری قوم محبت کی بے جا زیادتی کی وجہ سے خدا تعالیٰ کے حضور مجرم قرار پا گئی۔ ۳۵۔ میں نے اسی مسجد میں اسی ممبر پر کھڑے ہو کر ایک رویار

سنایا تھا۔ جو نبی دنوں "الفضل" میں بھی شائع ہو گیا۔ اور جس کے ایک حصہ میں اسی طرف اشارہ ہے۔ کہ

ناہ نر محبت

انسان کو محرم بنا دیتی ہے۔ میں نے دیکھا کہ کچھ لوگ کبڈی کھیلنے لگے ہیں اور انہوں نے شرط یہ بنا رکھی ہے۔ کہ جو محبت جائے گا۔ خلافت کے متعلق ان کا خیال قائم کیا جائے گا جب مجھے ن کے اس خیال کا علم ہوا تو میں نے ان پر ناراضگی کا اظہار کیا۔ اور کہا کہ کیا تم دین کو ہنسی کا موجب بناتے ہو۔ اور کیا ان امور کا فیصلہ کبڈیوں سے ہو سکتا ہے اس پر بڑے لوگ پہلے خلافت کے موید تھے میں نے دیکھا کہ وہ بھی سمجھ گئے اور انہوں نے میرے روکنے کو اپنی ہمت بچھا۔ اور وہ بھی دوسرے فریق کے ساتھ شامل ہو گئے۔ اب یہ ایک ناجائز محبت کا مظاہرہ تھا۔ جو انہوں نے کیا۔ اور بوجہ اس کے کہ انہیں خدا کے لئے محبت نہ تھی ان کے ایمان ضائع ہو گئے۔

پس اگر محبت کے جذبہ کا غلط طریق پر استعمال کیا جائے۔ تو اس کا نتیجہ بھی کبھی اچھا نہیں نکل سکتا۔ بعض لوگ کہتے ہیں کہ فلاں کے دل میں بڑا ایمان تھا۔ اسے سلسلہ سے بڑی محبت تھی پھر اسے کیوں ٹھوکر لگی اس کا جواب یہ ہے کہ اس کی محبت اور اس کا اخلاص خدا کیلئے نہیں تھا۔ بلکہ کسی کمزوری یا الہی تصرف کے ماتحت تھا۔ اس لئے ایسے انسان باوجود محبت میں ترقی کر جانے کے پھر بھی ٹھوکر کھا جاتے ہیں۔ تو انسان کے متعلق کسی مقام پر بھی یہ خیال نہیں کیا جاسکتا۔ کہ وہ اب ٹھوکر سے محفوظ ہے۔ ہوائے اسکے کہ وہ اس اعلیٰ مقام پر پہنچ جائے جہاں خدا کی طرف سے یہ ٹھوکر دیا جائے کہ اب اسے ٹھوکر نہیں لگے گی۔

غرض اللہ تعالیٰ نے سورہ فاتحہ میں ہمیں اس طرف توجہ دلائی ہے اور
اهدنا الصراط المستقیم
صراط الذین انعمت علیہم
غیر المغضوب علیہم
والا الضالین میری دونوں مضمون
بیان کر دیئے ہیں۔ یعنی یہ کہ ایک
طرف تمہارے لئے ہر قسم کی ترقیات
مقرر ہیں۔ اور تم

اعلیٰ سے علیٰ انامات

موصول کر سکتے ہو۔ مگر دوسری طرف
یہ یاد رکھو کہ جوں جوں انامات
بڑھتے جائیں اتنا ہی انہار کے گرنے
کا بھی زیادہ خطرہ ہوتا ہے۔ کسی سطر
نے کہا ہے

گر تے میں شہسوار ہی سیدان میں شہ برق
وہ طفل کیا گریگا جو گھٹنوں کے بل چلے
کہ جو شہسوار ہو وہی سیدان تک
میں گرتا ہے۔ وہ بچہ جو گھٹنوں کے
بل چل رہا ہو اس نے کیا گراہئے
اسی طرح انسان جتنا زیادہ اونچا چڑھتا
اور روحانی کمالات حاصل کرتا چلا
جاتا ہے۔ اتنا ہی اس کے

گرنے کا احتمال

بھی زیادہ ہوتا جاتا ہے۔

یہودی کتب میں اور ہماری آیت
کی کتب میں ایک شخص

بلغم باعور کا حال

لکھا ہے کہ اس نے بڑی عبادتیں کیں۔
بڑی عبادتیں کیں۔ بڑی عبادتیں کیں۔
یہاں تک کہ وہ خدا تعالیٰ کا مقرب
ہو گیا۔ اور اس کی دعائیں نہایت کثرت
سے قبول ہونے لگیں۔ حتیٰ کہ لوگ
جب اس کے پاس جاتے۔ اور دعا
نے کے لئے کہتے۔ تو اس یقین
سے درپس آتے۔ کہ اب یہ دعا ضرور
قبول ہو جائے گی۔ ایک دفعہ حضرت
موسے علیہ السلام اس کے ملک میں
سے گزرے تو اس ملک کا جو بادشاہ
تھا۔ اس نے حضرت۔ موسے علیہ السلام
کا مقابلہ کیا۔ اور آپ سے لڑائی
شروع کر دی۔ مگر جب اس نے دیکھا
کہ سیرا پلہ گزر رہے۔ اور میں موسیٰ

کے لشکر کا مقابلہ نہیں کر سکتا۔ تو
اس نے اپنے شیر کاروں سے شہ
لیا۔ انہوں نے اسے یہ مشورہ دیا
کہ بلعم کو بلاؤ اور اس سے دعا کرو
اگر وہ موسے کے خلاف بددعا کرے گا
تو موسے کے لشکر کو ضرور شکست
ہو جائے گی۔ اس پر اس نے بلعم
کی طرف اپنا آدمی بھیجا اور کہا کہ میرا
موسے سے مقابلہ ہے۔ تم میرے
لئے دعا کرو کہ اس مقابلہ میں میں کامیاب
ہو جاؤں۔ اور اگر میں جیت گیا۔ تو میں
تمہیں بہت کچھ انعام دوں گا۔ مگر پیشتر
اس کے کہ بادشاہ کا آدمی اس کے
پاس پہنچتا۔ بلعم کو خدا نے خواب
میں بتلا دیا۔ کہ دیکھنا موسیٰ میرا پیارا بندہ
ہے۔ اس کے خلاف بددعا نہ کیجو جب
بادشاہ کا پیغام اس کے پاس پہنچا۔
تو چونکہ بلعم یہ خواب دیکھ چکا تھا اس
لئے اس نے افکار کر دیا۔ اور کہا کہ
موسے کے خلاف میں بددعا نہیں
کر سکتا۔ مگر اس کی بیوی نے جس
کے دل میں انعام کا لالچ پیدا ہو گیا
تھا۔ اسے کہا دیکھو خوابوں کی مختلف
تعبیریں ہوتی ہیں۔ تم انکار مت کرو۔
اور اس کے ساتھ جاؤ۔ اور موسے
کے خلاف بددعا کرو۔ ممکن ہے ہمارے
بھی دن پھریں۔ اور ہماری تنگدستی
دور ہو جائے۔ چنانچہ وہ اپنی بیوی
کی بات مان گیا۔ اور گھر سے موسے
کے خلاف بددعا کرنے کے لئے
نکلا۔ لیکن جب وہ اس شخص کے ساتھ
چلا۔ تو تین دفعہ خدا تعالیٰ کے فرشتے
نے سامنے کھڑے کر اسے روکا اور کہا
کہ موسے کے خلاف بددعا مت
کو۔ مگر وہ پھر بھی اپنی بیوی کے
کہنے کے مطابق چلتا چلا گیا۔ یہاں
تک کہ ایک الگ مقام میں اس نے
بادشاہ کے حکم کے ماتحت

حضرت موسیٰ علیہ السلام کے خلاف بددعا

کرنی شروع کر دی۔ ابھی وہ دعا کر ہی
رہا تھا۔ کہ سنا اس پر کثیفی حالت طاری
ہوئی۔ اور اس نے دیکھا۔ کہ ایک

کبوتر کا اس کے مونہ سے نکل کر
اڑی باہر ہے۔ اس نے ایک
فرشتے سے پوچھا یہ کیا ہے۔ خدا
کے فرشتے نے جواب دیا۔ یہ تیرا
ایمان ہے جو اب تیرے اندر سے
نکل کر اڑا جا رہا ہے۔ اب تو ساری
عمر بیٹھا یا قستیں کرتا رہے خدا نے تجھے
جو انعام دیا تھا۔ وہ اب اس نے
دراپس لے لیا ہے۔ اور تیری تمام دولت
اس نے چھین لی ہے۔ اب دیکھو ایک
شخص صاحب کشف ہے۔ صاحب
وحی ہے۔ صاحب الہام ہے۔ خدا
کا مقرب ہے۔ اور آتنا مقرب ہے
کہ اس کی کوئی دعا رد نہیں کی جاتی۔
مگر جب وہ اس شخص کا مقابلہ کرتا ہے
جسے خدا تعالیٰ نے نظام کے قائم
کرنے کے لئے کھڑا کیا تھا۔ تو اللہ تعالیٰ
اس کی ساری عبادتوں کو ضائع کر دیتا
ہے۔ اور کہتا ہے کہ تیری دعا چونکہ کسی
فرد کے خلاف نہیں بلکہ میرے خلاف
ہے۔ اس لئے ساری عمر کی عبادتوں
کے نتیجے میں ہماری طرف سے جو تجھے
انعام ملا تھا۔ وہ ہم واپس لیتے ہیں۔
تو معمولی مقام تو ایک طرف رہے
بڑے بڑے مقام پر پہنچ کر بھی انسان
بعض دفعہ ٹھوکر کھا جاتا۔ اور ایسی بری
طرح گرتا ہے۔ کہ اس کا ایمان بالکل
ضائع ہو جاتا ہے۔

اب تک ہماری جماعت میں سے
جن لوگوں کو ٹھوکریں لگیں۔ اور وہ مرتد
ہوئے۔ ان میں سے کوئی ایسا شخص
نہیں جو ایسا صاحب کشف اور صاحب
الہام ہو۔ کہ اس کے صاحب کشف
اور صاحب الہام ہونے کا جماعت
کے اکثر حصہ کو علم ہو۔ اور انہیں اس
کے کشف اور اس کے الہامات
کے سچا ہونے کا تجربہ ہو۔ ایسے تو کئی
ہیں جن کے

دماغ میں خرابی

پیدا ہوگئی اور وہ کسی قسم کے دعوے کرتے
تھے۔ مگر ان کا یہاں ذکر نہیں۔ انکے
بگاڑ کا باعث۔ انکے کشف اور الہام
ہی ہوئے ہیں۔ بلکہ ان کے دماغ کا بگاڑ

ان کے کشف و الہام کا موجب ہوا
ہے۔ مگر وہ لوگ جن کے کشف
اور الہامات کی جماعت گواہ ہو۔ اور
ہزاروں آدمیوں کو اس بات کا تجربہ
ہو۔ کہ انہیں خدا تعالیٰ سے خاص
تعلق ہے۔ ایسا کوئی آدمی ہماری جماعت
سے آج تک بھی مرتد نہیں ہوا۔ ظاہر ہی
علم بالکل اور چیز ہے اگر ظاہری علم پر ہی
فضیلت اور بزرگی کی بنیاد
رکھی جائے تو تعوذ یا اللہ دنیا کے
سارے انبیاء کو جھوٹا کہنا پڑے گا کیونکہ
انکا مقابلہ کرنے والے علماء ہی ہونے
ہیں۔ رسول کریم صلی اللہ علیہ وسلم کے
مقابلہ میں بھی عرب کے کاہن اور علمائے
حضرت عیسیٰ علیہ السلام کا بھی اس زمانہ
کے فقہیوں اور فریسیوں نے مقابلہ کیا۔ مگر
موسیٰ علیہ السلام کے زمانہ میں بھی ایسے ہی
لوگ آپ کے مقابلہ میں کھڑے ہوئے
اور حضرت سیح موعود علیہ السلام کا بھی اتنی لوگ
نے مقابلہ کیا۔ جو اپنے ایک ظاہری علوم کے
لحاظ سے بہت بڑا عالم سمجھا کرتے تھے۔
یہاں تک کہ

مولوی محمد حسین بٹالوی

نہایت تحارت سے حضرت سیح موعود علیہ السلام
کو منشی غلام احمد لکھا کرتے تھے۔ گویا آپ
دفعہ بابت حضرت منشی ہیں کہ دو چار سطریا
لکھ لیتے ہیں۔ عالم نہیں ہیں۔ اور وہ اس
بات پر بہت خوش ہوتے کہ میں نے آپ
"منشی" لکھا ہے۔ مجھے یاد ہے میں اس
وقت چھوٹا بچہ تھا۔ کہ مولوی سیح موعود
صاحب امر و ہوی نے کسی مجلس میں بیان
کیا۔ کہ مولوی محمد حسین بٹالوی نے سیری
نسبت تو یہ لکھا ہے کہ یہ مولوی ہے
مگر حضرت سیح موعود علیہ السلام کے حلق
اس نے لکھا ہے کہ وہ منشی ہیں۔ مجھے
اس وقت بھی ان کی یہ بات بری معلوم
ہوئی تھی۔ اور آج بھی بڑی محسوس ہوتی
ہے۔ انکے دل میں شدت مولویت کی
کوئی قدر ہو تو ہو ہمیں تو کوئی مولوی کہہ
دے تو چڑھا جاتی ہے۔ اس
کی وجہ یہ نہیں کہ مولوی کا لفظ
بڑا ہے۔ مولوی ایک عربی کا
لفظ ہے۔ اور یہ مولائی سے بنا ہے

جس کے معنی یہ ہیں۔ کہ ہمارا سولا ہمارا سردار۔ اور ہمارا اُستاد مگر اب

مولوی کے لفظ کا استعمال

جن لوگوں پر شروع ہو گیا ہے۔ اُن کو دیکھتے ہوئے اس بات سے شرم آتی ہے۔ کہ کوئی ہمیں مولوی کہے گا تو ظاہری علوم بالکل اور چیز ہیں۔ اور یہ ضروری نہیں۔ کہ ظاہری علوم والے روحانیت میں بھی کوئی درجہ رکھتے ہوں۔ قرآن کریم نے بے شک بعض لوگوں کو علماء قرار دیا ہے۔ مگر اُس نے انہی کو علماء قرار دیا ہے۔ جو اپنے اندر خوف خدا رکھتے ہوں۔ جیسا کہ وہ فرماتا ہے اِنَّمَا يَخْشَى اللَّهَ مِنْ عِبَادِهِ الْعُلَمَاءُ کہ اپنے دلوں میں اللہ تبارک و تعالیٰ کی خشیت رکھنے والے علماء ہیں۔ اور جو اُس کا خوف نہیں رکھتے وہ جاہل ہیں۔ گو یا رسول کریم صلی اللہ علیہ وآلہ وسلم کے زمانہ میں جس قدر علماء کہلانے والے تھے۔ ان کو قرآن کریم نے جاہل قرار دیا۔ اور جس قدر لوگوں کی دکھاہ میں جاہل سمجھے جانے والے تھے۔ اور رسول کریم صلی اللہ علیہ وآلہ وسلم پر وہ ایمان لے آئے تھے انہیں عالم قرار دیا۔ اور فرمایا۔ عالم ابو بکر ہے۔ عالم عمر ہے۔ عالم عثمان ہے۔ عالم علی رضی اللہ عنہم ہے۔ عالم طلحہ ہے۔ عالم زبیر ہے۔ اور عالم اور صحابہ رضی اللہ عنہم ہیں۔ مثلاً بلال رضی اللہ عنہ۔ مگر یہ جو عرب کے بڑے بڑے کاہن ہیں۔ یہ سب جاہل ہیں۔ عالم نہیں۔ تو ظاہری علوم کوئی چیز نہیں اصل چیز باطنی علوم ہیں۔ اور جب وہ کسی کو حاصل ہو جائیں۔ تو اسی کی عزت اُس قدر ہے کہ طرف سے دُنیا میں قائم کی جاتی ہے۔ اور انہی علوم کی کوئی قیمت ہوتی ہے۔

مولوی عبد اللہ صاحب غزنوی حضرت مسیح موعود علیہ الصلوٰۃ والسلام کے زمانہ کے قریب زمانہ میں ایک مشہور بزرگ گزرے ہیں۔ اُن کا ایک لطیفہ ہے جس سے ان کی عزت دل میں پیدا ہوتی ہے

کہتے ہیں۔ کہ امت میں ایک دفعہ لوگوں نے مولوی عبد اللہ صاحب غزنوی سے مقابلہ کرنے کے لئے ایک بڑا بھاری عالم تیار کیا۔ جو علوم مروجہ میں خوب ماہر تھا۔ اس کے بعد وہ لوگ مولوی عبد اللہ صاحب کے پاس گئے اور انہیں کہا۔ کہ آپ مجلس میں چلیے۔ آپ کی فلاں عالم سے بحث کرانی ہے مولوی عبد اللہ صاحب غزنوی بے شک عالم تھے۔ مگر ایسے نہیں۔ کہ انہوں نے صرف و نحو کی گردانیں رٹی ہوئی ہوں۔

صوفی منش بزرگ

تھے۔ مگر لوگ چاہتے تھے۔ کہ عربی کی ترکیبوں میں لا کر انہیں گرائیں۔ اور ذلیل کریں۔ خیر وہ مجلس میں آگئے لوگوں نے کہا۔ مولوی صاحب یہ فلاں عالم صاحب آئے ہیں۔ کیا یہ آپ سے کوئی سوال کریں۔ مولوی عبد اللہ صاحب غزنوی کی یہ عادت تھی۔ اور حضرت مسیح موعود علیہ الصلوٰۃ والسلام کی بھی عادت تھی۔ کہ جب خاموش ہوتے۔ تو سر نیچے ڈال کر یا سر کو ہاتھ کا سہارا دے کر بیٹھے رہتے۔ اور ذکر الہی کرنے والے بالعموم ایسا ہی کیا کرتے ہیں۔ جب انہوں نے پوچھا۔ کہ کیا یہ آپ سے کوئی سوال کریں۔ تو مولوی عبد اللہ صاحب غزنوی نے فرمایا۔ "اگر نیت بخیر باشد" یعنی اگر نیت نیک ہو۔ تو بے شک سوال کریں۔ وہ آدمی بھی گونپا ہر دنیوی علماء میں شامل تھا۔ مگر اس کے دل میں تقویٰ کی آگ جلتی تھی جب انہوں نے کہا۔ اگر نیت بخیر باشد تو اس نے سوال کرنے سے انکار کر دیا اور کہا۔ کہ اس وقت تو میں بحث کی نیت سے ہی آیا تھا۔ اور درحقیقت یہ جو اس شخص میں تقویٰ پیدا ہوا۔ مولوی عبد اللہ صاحب غزنوی کی بات کے نتیجے میں پیدا ہوا۔ اسی طرح

حضرت مسیح موعود علیہ الصلوٰۃ والسلام کا بھی ایک واقعہ ہے۔ شروع شروع میں مولوی محمد حسین صاحب

جب مولوی ہو کر بنا لے آئے۔ تو ان کے خیالات بنا لے رہنے والوں کو سخت گراں گزرے۔ آپ فرماتے۔ کہ ایک دفعہ جب میر بنا لے میں گیا۔ تو چونکہ لوگوں کو میرے مذہبی جوش اور مذہبی تحقیق کو تافیق کا علم تھا۔ اور وہ جانتے تھے۔ کہ عیسائیوں کے متعلق میں اکثر مضامین لکھتا رہتا ہوں۔ اور صوفیاء کی میرے دل میں عزت ہے اس لئے بعض لوگ میرے پاس آئے۔ اور کہنے لگے۔ آپ سے ایک ضروری کام ہے۔ آپ ہمارے ساتھ فلاں مسجد میں چلیں۔ جب میں وہاں گیا۔ تو مولوی محمد حسین صاحب بنا لے بیٹھے تھے۔ اور لوگوں کا بہت بڑا مجمع تھا۔ لوگوں نے مجھے کہا۔ کہ آپ حنفیوں کی طرف سے مولوی محمد حسین صاحب بنا لے سے بحث کریں۔ حضرت مسیح موعود علیہ الصلوٰۃ والسلام ہمیشہ فرمایا کرتے تھے کہ ہم حنفیوں کی طرف ہیں۔ کیونکہ حنفیوں کا یہ عقیدہ ہے۔ کہ اول قرآن ہے اور پھر حدیث۔ اور ہمارا بھی یہی عقیدہ ہے۔ جب لوگوں نے آپ کو مولوی محمد حسین صاحب سے بحث کرنے کے لئے آمادہ کرنا چاہا۔ تو آپ نے فرمایا۔ مجھے ان کے مذہب کا پتہ نہیں۔ پہلے یہ اپنا عقیدہ بیان کریں۔ اس کے بعد میں ان پر کوئی اعتراض کر سکتا ہوں۔ مولوی محمد حسین صاحب بنا لے نے بیان کیا کہ ہمارا یہ عقیدہ ہے۔ کہ رسول کریم صلی اللہ علیہ وآلہ وسلم کی طرف سے جو قول ثابت ہو جائے۔ وہ ہمیں تسلیم کر لینا چاہیے۔ آپ حضرت مسیح موعود علیہ الصلوٰۃ والسلام کا یہی عقیدہ تھا۔ اور ہمارا بھی یہی عقیدہ ہے۔

کیونکہ اگر رسول کریم صلی اللہ علیہ وآلہ وسلم کی بات نہیں مانتی۔ تو اور کس کی مانتی ہے؟ بہر حال جب آپ نے مولوی محمد حسین صاحب بنا لے کی یہ بات سنی تو فرمایا۔ یہ بالکل ٹھیک ہے۔ میں اعتراض کس بات پر کروں۔ یہ سنتے ہی لوگ سخت غضب میں آگئے۔ اور انہوں نے شور مچانا شروع کر دیا۔ کہ ہار گئے۔ ہار گئے۔ بس یونہی عالم بننے پھرتے تھے

ہمیں اب پتہ لگا۔ کہ یہ عالم نہیں۔ جاہل ہیں۔ آپ نے لوگوں کی ان تمام باتوں کو سنا۔ مگر کوئی پروا نہ کی۔ اور وہاں سے چلے آئے۔ واپسی کے وقت خدا تعالیٰ نے آپ پر الہام نازل کیا۔ کہ چونکہ تو نے میری خاطر یہ ذلت برداشت کی ہے۔ اس لئے "تیرا خدا تیرے اس فعل سے راضی ہوا۔ اور وہ تجھے بہت برکت دے گا۔ یہاں تک کہ بادشاہ تیرے کپڑوں سے برکت ڈھونڈیں گے" تو

علمائے حقیقی وہی ہیں

جن کا خدا تبارک و تعالیٰ سے تعلق ہو۔ مگر ان علماء میں سے بھی وہ لوگ جو اس مقام پر نہیں پہنچے ہوتے۔ جہاں جس مقام پر پہنچ کر خدا تبارک و تعالیٰ انہیں اعمال و امانتتہ کے خطاب سے مخاطب کرتا ہے۔ بعض دفعہ لٹو کر کھا جاتے۔ اور پھر ایسے ذلیل ہو جاتے ہیں۔ کہ اُن کی ذلت کی کوئی انتہاء نہیں رہتی جیسے مولوی محمد حسین صاحب بنا لے تھے۔ شروع شروع میں انہوں نے حضرت مسیح موعود علیہ الصلوٰۃ والسلام کی اتنی تعریف کی۔ اتنی تعریف کی۔ کہ آپ دیکھ کر یوں معلوم ہوتا ہے۔ ایک پرجوش مرید آپ کی تعریف کر رہا ہے۔ چنانچہ براہین احمدیہ پر انہوں نے جو رد یو کیا۔ اس پر لکھا کہ رسول کریم صلی اللہ علیہ وآلہ وسلم کے بعد تیرے سوال کے عرصہ میں کسی ایک شخص نے بھی اپنے قول اور عمل سے اسلام کی اتنی خدمت نہیں کی۔ جتنی حضرت دراصل صاحب کی ہے۔ مگر پھر وہی مولوی محمد حسین صاحب بنا لے تھے۔ جنہوں نے آپ پر کفر کا فتوے لگایا۔ اور تمام ہندوستان میں آپ کی مخالفت کی آگ بھڑکائی محض اس لئے کہ میری تباہی ہوئی ہے۔ مجھ سے اپنے دعوئے کے متعلق حضرت مرزا امین نے مشورہ کیوں نہیں کیا۔ اور دراصل پہلا غصہ اُنہیں آپ پر ہی تھا۔ چنانچہ جب کسی شخص نے انہیں بتایا۔ کہ آپ ایک ایسی کتاب لکھ رہے ہیں۔ جس میں وفات مسیح کا ذکر آتا ہے۔

تو مولوی محمد حسین صاحب بٹالوی کہنے لگے۔ کہ ہم سے تو انہوں نے کوئی ذکر نہیں کیا۔ پھر اسی غصہ میں وہ سارے ہندوستان میں پھرے اور آپ پر کفر کا فتوے لگایا۔ اور کہا کہ میں نے ہی اس شخص کو اونچا کیا تھا۔ اور اب میں ہی اسے نیچے گراؤنگا مگر نتیجہ کیا نکلا۔ انہوں نے اپنی تمام طاقتوں اور قوتوں کے ساتھ آپ کا مقابلہ کیا۔ تھوڑے دنوں کے لئے ہاؤد ہو کا شور بھی مچا لیا آپ کو گالیاں بھی دی گئیں۔ آپ کو برا بھلا بھی کہا گیا۔ آپ کے خلاف لوگوں کو مشتعل بھی کیا گیا۔ مگر

آخر فتح حضرت مسیح موعود علیہ السلام کو ہی حاصل ہوئی

مجھے یاد ہے حضرت مسیح موعود علیہ الصلوٰۃ والسلام ایک دفعہ ملتان کسی مقدس جگہ کو اپنی دینے کے لئے تشریف لے گئے۔ میں نے اس وقت خواہش کی کہ میں بھی آپ کے ساتھ جانا چاہتا ہوں چنانچہ آپ مجھے اپنے ساتھ لے گئے میری عمر اس وقت اتنی چھوٹی تھی کہ مجھے یہ بھی یاد نہیں۔ کہ میں نے ملتان میں کیا کیا دیکھا۔ جب ہم وہیں گئے تو حضرت مسیح موعود علیہ السلام لاہور میں بھی ایک دو دن ٹھہرے۔ انہی دو دنوں کی دوست نے شہر کے اندر آپ کی درت کی۔ مجھے یہ یاد نہیں کہ وہ کھانے اور دعوت تھی یا اس دوست نے کسی اور تقریب پر آپ کو بلایا تھا جس وقت آپ وہاں سے واپس آ رہے تھے۔ تو زیرخان کی مسجد یا نہری مسجد کے قریب

بہت بڑا ہجوم

اکٹھا ہو گیا۔ یعنی محمد صادق صاحب بھی ان دنوں وہیں قریب رہتے تھے۔ اور میاں تاج دین صاحب بھی وہیں رہتے تھے۔ میں نہیں جانتا کہ حضرت مسیح موعود علیہ الصلوٰۃ والسلام ان میں سے کس دوست کے مکان پر تشریف لے گئے تھے۔ بہر حال جب واپس آئے تو مسجد

کے قریب بہت بڑا ہجوم تھا۔ اور جوہی لوگوں نے آپ کی گاڑی دیکھی۔ انہوں نے تالیاں بیٹنی شروع کر دیں۔ بعض گالیاں دینے لگے۔ بعض نے آپ کے خلاف نعرے لگائے۔ اور شور سے آسمان سر پر اٹھا لیا۔ شاید یہ نظارہ میرے ذہن سے اتر جاتا۔ اور میں اس واقعہ کو بالکل بھول جاتا۔ مگر بچپن کی عمر کے لحاظ سے ایک بات میں نے ایسی دیکھی۔ کہ جس نے اس نظارہ کے نقوش کو بہت گہرے طور پر میرے دماغ پر ثبت کر دیا۔ میں نے دیکھا کہ ایک بڑا شخص جس کی ڈاڑھی ناف تک پہنچ رہی تھی۔ ۴۵۔۸۰ سال اس کی عمر ہوگی۔ اس کا دل بھرا اور جسم پتلا پتلا تھا۔ اس نے اپنے ایک ہاتھ پر زرد زرد پٹیاں باندھی ہوئی تھیں جس سے معلوم ہوتا تھا۔ کہ اس کا ہاتھ زخمی ہے۔ اور ہاتھ پہنچنے کے آگے سے کٹا ہوا تھا۔ اپنے اس ہاتھ کو دوسرے صبح ہاتھ پر مار رہا تھا۔ اور کہتا جاتا تھا کہ ہائے ہائے مرزا۔ ہائے ہائے مرزا۔ اپنے بچپن کے لحاظ سے یہ نظارہ میرے ذہن

ایک عجیب نظارہ

تھا۔ کہ ایک شخص کا ہاتھ کٹا ہوا ہے اور اس پر ہلدی وغیرہ اس نے باندھی ہوئی ہے۔ مگر وہ اپنا ہاتھ دوسرے ہاتھ پر مار رہا جاتا ہے اور کہتا جاتا ہے ہائے ہائے مرزا۔ ہائے ہائے مرزا۔ بے شک یہ چیزیں ہوئیں۔ اور مولوی محمد حسین صاحب بٹالوی ان باتوں کو دیکھ کر خوش ہوئے۔ اور وہ اپنے دل میں کہتے ہوئے۔ کہ دیکھا ہم نے احمدیوں کا کیا ناطقہ بند کیا۔ ان کو اکیس ذلیل اور اکیس رسوا کیا۔ مگر دنیا کی نگاہوں میں جو ذلت ہو۔ وہ

خدا تعالیٰ کے نزدیک عزت

ہوتی ہے۔ اور دنیا کی نگاہوں میں جو عزت ہو وہ خدا تعالیٰ کے نزدیک ذلت ہوتی ہے۔ جس وقت وہ تمام لوگ ہنسی کر رہے تھے۔ جس وقت

مولوی محمد حسین صاحب بٹالوی یہ سمجھتے تھے۔ کہ انہوں نے ساری دنیا میں تبلیغ احمدیت کے راستے بند کر دیئے ہیں۔ اس وقت ہر گالی جو حضرت مسیح موعود علیہ الصلوٰۃ والسلام کو مل رہی تھی وہ آپ کے

انعامات اور خطایات اور تقایات کی فہرست

میں لکھی جا رہی تھی۔ آخر یہ ان گالیوں کا ہی نتیجہ ہے۔ جو ہم یہاں بیٹھے ہیں اور کس بات کا نتیجہ ہے۔ پس وہ جتنا جتنا کہتے ہائے ہائے مرزا۔ ہائے ہائے مرزا یعنی لغو و بامعنی حضرت مسیح موعود علیہ الصلوٰۃ والسلام مر گئے ہیں۔ اور وہ آپ کا سیاہا کر رہے ہیں ماننا ہی فرشتے کہتے آپ کو اور زندگی لے آپ کو اور درجہ لے۔ اور آخر وہی بات پوری ہوئی جو خدا اور اسکے فرشتوں نے کہی۔ وہ بات تو پوری نہ ہوئی۔ جو مولوی محمد حسین بٹالوی نے کہی تھی۔ تو دنیا کی طرف سے جو عزتیں آتی ہیں۔ وہ کوئی مستی نہیں رکھتیں۔ ہاں جو عزت خدا تعالیٰ کی طرف سے آئے وہی حقیقی عزت ہوتی ہے۔ اور وہ انہی کو ملتی ہے۔ جو خدا تعالیٰ کی خشیت اپنے دل میں رکھتے ہوں۔ ظاہری علوم کے رٹ لینے سے وہ عزت نہیں مل سکتی۔ تو انسان کے لئے دنیا میں

ہر مقام پر گرنے کا خطرہ

ہے۔ سوائے اس کے کہ وہ ایسے مقام پر پہنچ جائے۔ جہاں خدا خود اسے محفوظ قرار دے دے اور کہہ دے کہ اب تیرے گرنے کا کوئی خطرہ نہیں۔

عرض سورہ فاتحہ میں اللہ تعالیٰ نے ہمیں بتایا ہے۔ کہ تم اھدنا الصراط المستقیم صراط الذین انعمت علیہم غیر المغضوب علیہم ولا الضالین کی دعا ہمیشہ پڑھتے رہو۔ یہ نہ ہو کہ تیری کرتے کرتے تم کسی مقام پر پہنچ

کر خوش ہو جاؤ اور سمجھ لو کہ اب ہم ایسے مقام پر پہنچ گئے ہیں کہ ہمارا ایمان خراب نہیں ہو سکتا فرمایا۔ یہ ہمارا حق ہے کہ ہم کہیں جو چاہو کرو۔ تمہارا حق نہیں۔ کیونکہ خدا جب کسی بندے کو کہتا ہے کہ اب تو برجی میں آئے کر تو اس کے بعد اس کی نگرانی بھی کرتا ہے۔ لیکن بندہ جب اپنے متعلق خود بخود یہ مقام تجویز کر لیتا ہے۔ تو چونکہ نگرانی کرنے والا کوئی نہیں ہوتا اس لئے وہ ٹھوکر کھاتا اور گر جاتا ہے۔

یہ وہ سورہ ہے جو ہم پانچ وقت نمازوں میں روزانہ پڑھتے ہیں۔ اور پھر پانچوں نمازوں کی ہر ایک رکعت میں پڑھتے ہیں اور خدا تعالیٰ سے دعا کرتے ہیں۔ کہ اہلی منعم علیہ گروہ میں شامل ہونے کے بعد ہم

الترداد کے گڑھے میں

نہ گر جائیں۔ پھر وہ بات جس کا کسی نماز میں چار دفعہ کسی نماز میں پانچ دفعہ کسی نماز میں دس دفعہ اور کسی نماز میں گیارہ دفعہ ہم اقرار کرتے اور کہتے ہیں۔ کہ منعم علیہ گروہ میں شامل ہونے کے بعد بھی انسان بعض دفعہ مغضوب اور ضال بن جاتا ہے۔ اس کے متعلق یہ کہنا کہ یہ کیا ہو گیا۔ اس سے زیادہ بے وقوفی کی بات اور کیا ہو سکتی ہے۔ یہ تو ایسی ہی بات ہے جیسے کوئی گورکن روزانہ قبریں کھودے۔ اور لوگوں کو اپنے ہاتھ سے لحد میں اتارے۔ اور پھر لوگوں سے یہ کہے کہ کیا لوگ مر بھی جاتے ہیں۔ جب وہ روزانہ لوگوں کو دفن کرتا۔ اور ان کی قبریں کھودتا ہے۔ تو اس کا موت پر تعجب کرنا بے وقوفی نہیں تو اور کیا کہلائے گا۔ اسی طرح ایک انسان جب روزانہ پانچ دفعہ خدا تعالیٰ کے حضور جاتا اور کئی کئی رکعتوں میں تواتر اور تسلسل کے ساتھ یہ کہتا ہے کہ

Digitized by Khilafat Library Rapwah

یا اللہ تو مجھے بڑے سے بڑے انعامات
دیجیو۔ مگر ایسا نہ ہو کہ انعامات حاصل کرنے
کے بعد میں پھر گمراہ ہو جاؤں۔ اور ازداد
کے گڑھے میں گر جاؤں۔ اس کا یہ کہنا
کہ فلاں شخص

ایمان لانے کے بعد مرند

کیوں ہو گیا۔ بے وقوفی اور حماقت ہے
اگر بڑے انعاموں کے حاصل کرنے کے
بعد انسان مرند نہیں ہو سکتا۔ تو یہ دُعا
کیوں سکھائی گئی ہے۔ جو تہجد اور اشراق
اور صبحی اور دوسرے نوافل کو اگر نکال
بھی دیا جائے۔ تو کم از کم پانچ وقت
فرض نمازوں میں انسان مانگتا۔ اور ہر
رکعت میں مانگتا ہے۔ پھر فرائض کے
علاوہ سنتن اور نوافل ہیں۔ جن میں
یہی دُعا مانگی جاتی ہے۔ اور یہ نوافل
عصر کے ساتھ بھی ہیں۔ اور صبح کے ساتھ
بھی ہیں۔ اور دوسری نمازوں کے ساتھ
بھی ہیں۔ ان سب میں انسان یہی دُعا
مانگتا ہے۔ اور کم سے کم چار دفعہ ہر نماز
میں خدا تالے سے کہتا ہے کہ یا اللہ
میں اعلیٰ سے اعلیٰ مومن بن جاؤں۔

ایمان میں کمال حاصل کرنے کے بعد

پھر منافق نہ بن جاؤں۔ ایمان میں کمال
حاصل کرنے کے بعد پھر مرند نہ ہو جاؤں
جب اتنی دفعہ ایک انسان یہ اقرار کرتا۔
اور تسلیم کرتا ہے۔ کہ منعم علیہ گروہ میں شامل
ہو کر بھی انسان مغضوب اور ضال بن
سکتا ہے۔ تو اس کے لئے کسی انسان
کا مرند ہونا ہرگز کوئی عجیب بات نہیں
ہو سکتی۔ اگر یہ ابتلا لوگوں کو شاذ و نادر
کے طور پر آنا ہوتا۔ تب بھی اتنی لمبی اور مسلسل
دُعا کی جو ہر نماز کی ہر رکعت میں مانگی
جاتی ہے۔ ضرورت نہیں تھی۔ مگر اس دُعا
کا مسلسل مانگا جانا بتاتا ہے۔ کہ اس
قسم کے ابتلا ایسے شاذ نہیں ہیں۔

اصل بات

یہ ہے۔ کہ جب کسی قوم پر انعام نازل
ہوتے ہیں۔ تو جو ہی انعام اس قوم کو
تباہ بھی کر دیا کرتے ہیں۔ اگر اس
قوم میں خشیت اللہ نہ ہو۔ ہاں

اگر خشیت اللہ ہو۔ تو وہ اس
تباہی سے محفوظ رہتی ہے۔ اسی
لئے دُنیا میں کوئی قوم ایسی نہیں
ہے۔

ترقی اور عروج کے بعد وصال

نہ ہوا ہو۔ اس کی وجہ یہی ہے۔ کہ
انعام جہاں خوشی کا موجب ہوتے
ہیں۔ وہاں قوموں۔ اور افراد کی
تباہی کا موجب بھی ہو جاتے ہیں۔
جیسے اَلْحَمْدُ عَلَیْہِمْ کے بعد
غَیْرِہِمْ مَغْضُوب عَلَیْہِمْ۔
وَلَا الصَّالِحِیْنَ لاکر خدا نے بتا
دیا۔ کہ ہر انعام اپنے ساتھ ایک شخص
ابتلا بھی رکھتا ہے۔ اور مومنوں کو
چاہیے۔ کہ وہ ان

ابتلاؤں سے محفوظ رہنے کیلئے

اللہ تعالیٰ سے دُعا میں
مانگتے رہیں۔ یہ ابتلا عموماً دو وجہ سے
آیا کرتے ہیں۔ اور اگر مومن ان وجہ
کو یاد رکھیں۔ تو ابتلا آنے کا
دروازہ بالکل بند ہو جائے۔

ایک وجہ ابتلا آنے کی

یہ ہوتی ہے۔ کہ انسان یہ سمجھ لیتا ہے
کہ اب میرے لئے انعام کے دروازے
بند ہیں۔ جب کسی انسان کے دل میں
یہ خیال پیدا ہو جائے۔ کہ اب میرے
لئے انعام کے حصول کے دروازے
بند ہیں۔ وہ تباہی کی طرف جانا شروع
کر دیتا ہے۔

دراصل یہ قانون قدرت ہے۔

کہ جب بھی یہ خیال پیدا ہو جائے۔ کہ
انعام کے دروازے اب ہمارے
لئے بند ہیں۔ خواہ کسی قوم کے دل
میں یا بعض افراد کے دل میں آئے وہ
تباہ ہو جاتے ہیں۔ مثال کے طور پر
متبعین قرآن کو لے لو۔ قرآن ہمارے
ہاتھ میں بھی دُعا ہے۔ جو غیر احمدیوں
کے ہاتھ میں ہے۔ انہی کے شائع کردہ
قرآن ہم پڑھتے ہیں۔ لغتیں بھی انہی
کی لکھی ہوئی ہوتی ہیں۔ مگر باوجود
اس کے جب قرآن غیر احمدیوں کے
ہاتھ میں جاتا ہے۔ تو وہ بولتا ہی نہیں

خاموش رہتا ہے۔ مگر جب ہمارے
ہاتھ میں آتا ہے۔ تو اتنا بولتا ہے۔
اتنا بولتا ہے۔ کہ یوں معلوم ہوتا ہے
اس کے معارف ختم ہونے میں ہی
نہیں آتے۔ اور واقع میں اس کے
معارف ختم نہیں ہوتے۔ آخر اس
کی کیا وجہ ہے۔ اس کی وجہ صرف
ایک ہے۔ اور وہ بظاہر نہایت
چھوٹی سی ہے۔ اور وہ یہ کہ غیر احمدیوں
میں یہ خیال پایا جاتا ہے۔ کہ قرآن
کریم کی تفسیر جو ان کے بزرگ لکھ
گئے۔ اس کے بعد

قرآن کریم کے معارف کے

دروازے بند

ہو چکے ہیں۔ اور کسی پر کوئی ایسا
تکلف نہیں کھل سکتا۔ جو پہلے بزرگ نے
لکھ گئے ہوں۔ اس کا نتیجہ یہ ہے۔ کہ
جب وہ قرآن پڑھتے ہیں۔ تو انہیں
وہی تفسیریں ملتی ہیں۔ جو ان کے بزرگ
لکھ گئے ہیں۔ کوئی نئی بات ان پر
منکشف نہیں ہوتی۔ مگر حضرت مسیح
موعود علیہ الصلوٰۃ والسلام نے ہمیں
آکر بتایا۔ کہ قرآن مجید کے متعلق یہ
کہنا۔ کہ اس کے معارف کا دروازہ
بند ہو چکا ہے۔ کفر کا کلمہ ہے۔ اس
میں سے

نئے سے نئے معارف نکل سکتے ہیں

اور نئی سے نئی تفسیریں اس کی
آیات کی ہو سکتی ہیں۔ جب ہم اس
تکلف اور اس خیال کے ماتحت قرآن
مجید کو پڑھتے۔ اور اس پر غور اور
تدبیر کرتے ہیں۔ تو ہمیں نئی سے نئی
باتیں معلوم ہوتی ہیں۔ اور ہم پر وہ
وہ معارف کھلتے ہیں جو پہلے مفسرین
نے اپنی کسی تفسیر میں نہیں لکھے۔ ہم
یہ مانتے ہیں۔ کہ ان مفسروں نے
بڑی بڑی محنتیں کیں۔ اور قرآن
کریم کے اچھے اچھے معارف اور
تکلف دنیا کے سامنے پیش کئے۔
مگر ہم یہ ایک منٹ کے لئے بھی تسلیم
نہیں کر سکتے۔ کہ قرآن کریم کے معارف
محدود ہوں۔ اور جو

پیسوں پر معرفت کی باتیں
کھل چکیں۔ ان سے زائد کوئی باتیں
قرآن کریم میں نہ ہوں۔ جب اس
مادی دُنیا کی ایجادات کا سلسلہ
ختم ہونے میں نہیں آتا۔ تو ہم یکس
طرح مان لیں۔ کہ عالم روحانی کی
ایجادات کا سلسلہ بند ہو گیا ہے
پس چونکہ ہم اس نیت سے قرآن
کریم کے پاس جاتے ہیں۔ کہ وہ

ایک زندہ کتاب

ہے۔ جو اپنی معرفت کے تازہ ذہ
پھیل ہمیں کھلائے گی۔ اس۔ خدا
ہمارے ساتھ وہی سلوک آج ہے
جو ایک سخی میزبان اپنے مہوں کے
ساتھ کرتا ہے۔ جس طرح م طائی
کے تعلق لکھا ہے۔ کہ جب ہم ہانوں
کو دیکھتا۔ تو اپنے اونٹ۔ اور اپنی
بکریاں ذبح کر کے کھاتا۔
اور ان کی خاطر تو تواتر حد سے زیادہ
کرتا۔ اسی طرح جب ہم ان کریم کے
باغ میں داخل ہوتے ہیں۔ تو یوں معلوم
ہوتا ہے۔ کہ ہم ایک بے سخی کے پاس
چلے گئے ہیں۔ جسے اس میں لذت
آتی ہے۔ کہ وہ تازہ ماہہ پھیل ہمارے
سامنے پیش کرے۔ اور کھلائے۔ پنانچہ
اس باغ کا مالک سنی اللہ تعالیٰ

اپنے معارف کے پھیل

ہمارے سامنے پیش کرتا ہے۔ اور
کہتا ہے۔ میرا یہ بھی کھاؤ۔ میرا
وہ پھیل بھی کھاؤ۔ میرے اس پھیل
کا بھی مزا چکھو۔ اور میرے اس پھیل
بھی لطفت اندوزم۔ اور یوں معلوم
ہوتا ہے۔ کہ گویا ایک باغ ہے جس
میں کروڑوں قسم کے درخت لگے
ہوئے ہیں۔ اور ہر درخت پھیلوں سے
لدا ہوا ہے۔ اور ہر قسم کے پھیل
بالکل یکے ہوتے تبار موجود ہیں۔ اور

باغ کا مالک

ایک پھیل اتار کر کہتا ہے۔ کہ اس باغ
کا یہ پھیل کھاؤ۔ اور پھر دوسرا پھیل
پیش کرتا ہے اور کہتا ہے۔ یہ بھی کھاؤ۔

Digitized by Khilafat Library Rabwah

اور پھر دوسرے کے بعد تیسرا اور تیسرے کے بعد چوتھا اور چوتھے کے بعد پانچواں حتیٰ کہ وہ پھل توڑ توڑ کر ہمارے سامنے رکھتا چلا جاتا ہے۔ اور کہتا ہے یہ بھی لو اور وہ بھی لو۔ اسے بھی چکھو اور اسے بھی چکھو۔ مگر جب اسی باغ میں غیر احمدی جانتے ہیں تو انہیں لیکر کے درختوں کے سوا اور کوئی درخت نظر نہیں آتا۔ اور لیکر کے ساتھ بھی ایسے جو خشک ہوں۔ اوپر کوئی سبزی نہ ہو۔ تہ درختوں سے ان کچھ مٹا ہے۔ اور نہ مالک انہیں پوتا ہے۔ اور وہ خالی ہاتھ واپس آجاتے ہیں۔ اس کی وجہ محض ایک ہی ہے۔ اور وہ یہ کہ وہ اس باغ کے پاس

ظہنی اور بدگمانی

سے بھڑواؤ دل سے کہ جاتے ہیں۔ وہ پہلے جمال کر لیتے ہیں۔ کہ اس گھر کا مالک کتہ بتیل اور کتوس ہے۔ وہ ہمیں کہتے ہیں کہ گتہ یہ ہوتا ہے۔ کہ انہیں کچھ نہیں دیتا۔ وہ کہتا ہے یہ مجھ پر بدظنی کرتے ہیں۔ تو میرے نہیں کیوں اپنی اہتیں دونا مگر جب ہم اس باغ کے مالک کے پاس جاتے ہیں تو اس یقین کے ساتھ جاتے ہیں۔ کہ بہت ہی سستی ہے۔ اور ہمارے سامنے کو اپنی نماز سے چڑھ کر دے گا۔ نہ یہ ہوتا ہے۔ کہ وہ ہمیں ہمارے بنین سے بھی زیادہ ڈالال کرتا ہے اور کہ ہے یہ مجھ پر حسن ظن سے کہ آئے ہیں۔ اب میں ان کے حسن ظن سے بھی بڑھ کر ان سے سلوک کروں گا۔ تاہم میرے احسانات اور بھی گرویدہ ہوں۔ تو دیکھو کتنی چھوٹی سی غلطی کی وجہ سے مسلمانوں نے اس خزانہ کو کھو دیا۔ جب انہوں نے یہ سمجھا کہ اب قرآن کریم کے معارف کا انعام انہیں حاصل نہیں ہو سکتا۔ جو انعام ملنا تھا۔ وہ ان کے بزرگوں کو مل چکا۔ ان پر الہی عزت کے دروازے بند ہو گئے۔ تو وہ قرآن کریم سے فائدہ اٹھانے سے کلی طور پر محروم

ہو گئے۔ اسی طرح کبھی ٹھوکر اس وجہ سے لگتی ہے۔ کہ انسان یہ سمجھتا ہے۔ کہ فلاں انعام کا مستحق نہیں تھا دوسرے کو کیوں مل گیا۔ جب انسان کے اندر اس قسم کا خیال پیدا ہوتا ہے تو وہ بھی ٹھوکر کھا جاتا ہے۔ حالانکہ اسے یہ سمجھنا چاہیے۔ کہ میرے لئے خدا تعالیٰ نے کوئی اور انعام مقرر کیا ہوگا۔ یا اس انعام کا نہ ملنا ہی میرے لئے مفید اور بابرکت تھا۔ شنبوی رومی میں ایک حکایت آتی ہے۔ لکھا ہے ایک سپاہی تھا۔ جسے ایک دفعہ کوئی نئی قسم کا سانپ ملا۔ وہ اسے پکڑ کر بہت ہی خوش ہوا۔ اور چونکہ سپاہیوں کی کمانی کا دار و مدار سانپوں پر ہی ہوتا ہے۔ اس لئے وہ خیال کرنے لگا۔ کہ میں اب اس سانپ کے ذریعہ لوگوں سے بہت کچھ روپیہ کما سکوں گا۔ اتفاقاً رات کو جس گھر سے میں اس نے سانپ رکھا تھا۔ اس پر بڑھکنا دینا وہ بھول گیا۔ اور سانپ نکل گیا۔ یا وہ سانپ زیادہ طاقتور تھا کہ ڈھکنے کے باوجود گھر سے میں سے نکل گیا۔ اتفاقاً اس کا ایک دوست اسے ملنے آیا۔ اور اس نے خوشی سے اس کے پاس ذکر کرنا شروع کر دیا۔ کہ مجھے ایک

نئی قسم کا سانپ

ملا ہے۔ آؤ میں تمہیں دکھاؤں۔ جب وہ سانپ اسے دکھانے کے لئے گھر سے نکل گیا۔ تو اس نے دیکھا کہ گھر اٹالی ہے۔ اور سانپ اس میں موجود نہیں۔ یہ دیکھ کر اسے بہت ہی صدمہ ہوا۔ اور وہ ساری رات دعائیں مانگتا رہا۔ کہ یا اللہ میرا سانپ مجھے مل جائے۔ تھوڑی دیر دعا کرنے کے بعد وہ اٹھتا اور مکان کے کونوں میں تلاش کرتا اور دیکھتا کہ سانپ پاپا ہے یا نہیں۔ جب اسے معلوم ہوتا۔ کہ سانپ نہیں آیا۔ تو پھر خدا کے حضور جھک جاتا اور کہتا یا اللہ میرا سانپ مجھے مل جائے۔ تھوڑی دیر کے بعد وہ پھر اٹھتا اور کونوں میں تلاش کرنا شروع کر دیتا۔ اور جب نہ ملتا۔ تو پھر

دعائیں مانگنے لگ جاتا۔ آخر اسی طرح ساری رات اس نے دعا کرتے کرتے گزار دی۔ جب صبح ہوئی تو اس کے دل میں خیال آیا۔ کہ میری تو ساری رات کی دعائیں مناجات گئیں۔ اور میرا سانپ مجھے نہ ملا۔ اس کے دل میں ابھی یہ خیال گزرا ہی تھا۔ کہ اس کا ایک بھائی اسے بلائے آیا۔ جب وہ اس کے گھر پہنچا۔ تو اس نے دیکھا۔ کہ تمام برادری اکٹھی ہے۔ اسے دیکھ کر وہ کہنے لگے رات کو اس گھر والے کو ایک نئی قسم کا سانپ ملا تھا۔ اس نے اسے پکڑ لیا۔ لیکن اس نے اسے کاٹ لیا۔ اور چونکہ اس

زمر کا تریاق

ہماری قوم کے پاس موجود نہیں۔ باوجود ہر قسم کے علاج کے وہ مر گیا۔ اس لئے ساری برادری کو بلا لیا گیا ہے کہ اس سانپ کو دیکھ لیں۔ تا آئندہ اس سے ہوشیار رہیں۔ اس شخص نے جب سانپ کو دیکھا تو وہ وہی سانپ تھا۔ جس کے ملنے کے متعلق وہ ساری رات دعائیں مانگتا رہا تھا۔ یہ دیکھ کر وہ پھر مسجد میں گر گیا۔ اور کہنے لگا۔ خدا یا یہ میری بے وقوفی تھی۔ جو میں نے کہا۔ کہ تو نے میری دعائیں سنی۔ حقیقت یہ ہے کہ جب میں یہ کہہ رہا تھا۔ کہ تو نے میری دعائیں سنی۔ اس وقت تو نے میری دعائیں لی تھی۔ کیونکہ اس کا زلمنا ہی میرے لئے مفید تھا۔ اور اگر مل جاتا تو جو اس شخص کا انجام ہوا وہ میرا ہوتا تو کبھی انعام کا نہ ملنا ہی انسانی بہتری کا موجب ہوتا ہے۔ اور کبھی ذیوی نعمت اور تزیات ہی

یے ایسمانی کفر اور ارتداد کا موجب ہو جاتی ہیں۔ تو یہ دو چیزیں ہیں جن سے ارتداد پیدا ہوتا ہے اور اللہ تعالیٰ نے اھدنا الصراط المستقیم صراط الذین انعمت علیہم میں ان دونوں باتوں کا ذکر کیا ہے۔ اور ان دسواں کا جواب بھی دیا ہے۔ لیکن پیشتر اس کے کہ میں وہ جواب بتاؤں یہ سمجھ لینا چاہیے۔ کہ یہ

دعا مسلمانوں کو خاص طور پر کیوں سکھائی گئی ہے۔ کیا پہلی قوموں کو اھدنا الصراط المستقیم صراط الذین انعمت علیہم کی دعا کی ضرورت نہیں تھی۔ جو کیا وجہ ہے کہ نوح کی قوم کو اھدنا الصراط المستقیم کی دعا نہیں سکھائی گئی۔ اور کیا وجہ ہے کہ ابراہیم کے پیروؤں کو اھدنا الصراط المستقیم کی دعا نہیں سکھائی گئی۔ کیا وہ صراط مستقیم کے محتاج نہیں تھے۔ یا صراط مستقیم کا ملنا کوئی ایسی اہم بات تھی۔ جس کا

تکمیل دین سے تعلق

تھا۔ یا کیا دماغ ان کا اس قابل نہ تھا کہ صراط مستقیم کو سمجھتا۔ اللہ تعالیٰ تو خود فرماتا ہے کہ اھدنا صراطاً مستقیماً کہ ہم نے ان سب کو صراط مستقیم کی ہدایت دی پس جب انہیں صراط مستقیم کا ملنا قرآن کریم سے ثابت ہے تو معلوم ہوا۔ کہ وہ صراط مستقیم کے اہل تھے۔ اور جب اس کے اہل تھے۔ تو یہ دعا انہیں کیوں نہیں سکھائی گئی۔ پھر اس کے تابعین کو یہ دعا کیوں نہ سکھائی گئی۔ کہ اھدنا الصراط المستقیم صراط الذین انعمت علیہم اور پھر علیؑ کے حواریوں کو یہ دعا کیوں نہ سکھائی گئی۔

صرف محمد صلی اللہ علیہ وسلم کے متبعین کو یہ دعا کیوں سکھائی گئی اور انہیں کیوں کہا گیا کہ یہ دعا مانگو اور مانگو بھی اتنی کثرت سے کہ تمہاری پانچ نمازوں کی کوئی رکعت ایسی نہ ہو۔ جس میں تمہارے مونہ سے یہ دعا نہ نکلے۔ اس کی آخر کوئی حکمت ہوتی چاہیے کیونکہ اللہ تعالیٰ کے کام حکمت سے خالی نہیں ہوتے۔ اس کی حکمت یہ ہے کہ رسول کریم صلی اللہ علیہ وسلم ہی اسے وجود تھے۔ جن کے تعلق خدا تعالیٰ نے یہ فرمایا۔ کہ وہ خاتم النبیین ہیں یعنی ایسے کمالات ہم نے آپ کو بخش دیے ہیں۔ کہ اب کوئی شخص براہ راست مقام نبوت تک نہیں پہنچ سکتا۔

وساوس اور شہادت کا ازالہ کیا ہے۔ اور بتایا ہے کہ تم کو اگر میرے قرب اور وصال کی ضرورت ہے۔ تو یاد رکھو میرے قرب اور وصال کے تمام دروازے کھلے ہیں۔ اور ان میں سے کوئی دروازہ بند نہیں ہوا۔ اور اگر تمہیں اپنی عزت کی خواہش ہے۔ تو پھر جاؤ اور اپنی عزت کو آپ تلاش کرتے پھرو۔

عزیز لوگوں کے ان تمام وساوس کا اهدنا الصراط المستقیم صراط الذین انعمت علیہم میں جواب ہے۔ اور اللہ تعالیٰ نے انہیں بتایا ہے۔ کہ اگر تمہیں میرے انعامات کی خواہش ہو تو تم لغوی اللہ اختیار کرو۔ ہم ہر روحانی کمال تمہیں دینے کے لئے تیار ہیں۔ اور تمہارے لئے میرے قرب اور وصال کے دروازے اسی طرح کھلے ہیں جس طرح دروازے کے لئے یکن اگر تم اپنے نفس کی عزت چاہتے ہو۔ اور دنیوی وجاہت کے شائق ہو۔ تو پھر جلسیں بناؤ اور ان کے صدر بن جاؤ۔ ہماری طرف سے تو جو عزت سے لی۔ وہ اسی طرح ملے گی۔ کہ تم اپنے آپ کو کلیتہً تمہارے آستانہ پر ڈال دو اور اس امر کو جانے دو۔ کہ تمہیں کیا انعام ملے۔ تم ہمارے قرب اور ہمارے وصال کے طلب گار بن کر ہمارے پاس آؤ۔ پھر تم دیکھو گے۔ کہ تمہارے ساتھ بھی ہمارا ویسا ہی سلوک ہوتا ہے۔ جیسے دوسرا کے ساتھ۔ پس اللہ تعالیٰ کی محبت کے راستہ میں نہ کوئی نیا روک بن سکتا ہے۔ نہ کوئی خلیفہ یہ کبھی نہیں ہو سکتا۔ کہ ایک شخص کی بعض نمازیں خدا تعالیٰ اس لئے قبول نہ کرے کہ اگر میں نے اس شخص کی یہ نمازیں قبول کیں۔ تو یہ روحانیت میں خلیفہ سے ترقی کر جائے گا۔ تم جتنی عبادتیں چاہو کر دو تم جس قدر اللہ تعالیٰ کی محبت اپنی طرف کھینچ سکتے ہو کھینچو خدا کے قرب کے دروازے تمہارے لئے کھلے ہیں۔ اور اس میں کوئی خلیفہ روک نہیں بن سکتا۔ غرض جو حقیقی عزت ہے۔ اس کی راہ میں نہ خلیفہ روک ہے۔ اور نہ نبی۔ بلکہ انبیاء اور خلفاء اللہ تعالیٰ کے قرب کے حصول میں لوگوں کے حمد ہوتے ہیں۔ جیسے کمزور آدمی پہاڑ کی چڑھائی پر نہیں چڑھ سکتا۔ تو سونے یا کھڈر سنگ کا

سہارا لیکر چڑھ جاتا ہے۔ اسی طرح انبیاء اور خلفاء لوگوں کیلئے سہارا ہیں۔ وہ دیواریں نہیں جنہوں نے الہی قرب کے راستوں کو روک رکھا ہو۔ بلکہ وہ سونے اور سہارے ہیں جن کی مدد سے کمزور آدمی بھی اللہ تعالیٰ کا قرب حاصل کر لیتا ہے۔ پس اگر کسی شخص کے دل میں یہ خیال پیدا ہوتا ہے۔ کہ

انبیاء اور خلفاء کے وجود سے قرب الہی کی راہ میں روکیں پیدا ہو گئی ہیں۔ تو وہ بیوقوفی کا خیال ہے۔ حقیقی کمالات کے حصول کی راہیں اور اللہ تعالیٰ کے فضلوں کا مورد بننے کے طریق ہمیشہ کھلے رہتے ہیں۔ اور انبیاء و خلفاء اس میں روک بننے کی بجائے لوگوں کے لئے مدد ہوتے ہیں۔ جو بڑی بڑی امتیں تو انہیں رکھتے مگر انہیں اس بات پر ٹھوکر لگ جاتی ہے۔ کہ فلاں درجہ فلاں کو کیوں مل گیا۔ ہمیں کیوں نہیں ملا۔ ان کے لئے بھی اهدنا الصراط المستقیم صراط الذین انعمت علیہم میں جواب ہے۔ اور اس میں اللہ تعالیٰ نے یہ بتایا ہے۔ کہ خدا تعالیٰ کے انعامات ایک قسم کے نہیں۔ بلکہ مختلف قسم کے ہیں۔ دیکھو اللہ تعالیٰ کی طرف سے نوح کے ساتھ یہ معاملہ ہوا۔ کہ اس نے ان کے تمام دشمنوں کو غرق کر دیا۔ لیکن ابراہیم کے ساتھ اس نے یہ سلوک نہیں کیا۔ کہ ان کے دشمنوں کو اس نے اس طرح غرق کیا ہو بلکہ ابراہیم کو اللہ تعالیٰ نے حکم دیا۔ کہ تم ہجرت کر کے چلے جاؤ حضرت ابراہیم علیہ السلام کا اصل وطن اور تھا۔ جو عراق کے علاقہ میں ہے۔ وہاں لوگوں نے آپ کی شدید لعنت کی اور آگ میں ڈال کر آپ کو جلانا چاہا تب اللہ تعالیٰ نے نوح کی طرح یہ نہیں کیا۔ کہ ابراہیم میں تیرے تمام مخالفوں کو برباد کر دوں گا۔ بلکہ یہ کہا۔ کہ اے ابراہیم یہ گندہ علاقہ ہے۔ اس علاقے کو چھوڑ دو اور اللہ تعالیٰ ان کو عراق سے فلسطین میں لایا۔ جو بہت بڑے فاصلہ پر واقع تھا۔ آج کل ریل کی وجہ سے لوگ اس امر کو نہیں سمجھ سکتے کہ فاصلہ کس قدر زیادہ ہے۔ مگر پرانے زمانہ میں جبکہ سچا سچا ساتھ ساتھ میل کے بعد یہ خیال کیا جاتا تھا۔ کہ دنیا ختم ہو گئی۔

حضرت ابراہیم علیہ السلام کو عراق سے فلسطین ہجرت کر کے آنا کوئی معمولی بات نہ تھی۔ وہ عراق سے چلے اور راستہ کے تمام بیابان طے کرتے ہوئے کنعان میں پہنچے۔ جہاں خدا تعالیٰ نے آپ کو عزت بخشی۔ یہ انعام ان کو بیشک ملا۔ مگر حضرت ابراہیم علیہ السلام کو بادشاہت نہیں ملی۔ آپ تجارت کرتے تھے۔ اور کچھ مال ذرا رکھے ہوئے تھے جن پر گزارہ تھا۔ کنعان اگر کچھ زمینیں آپ کو تحفہ کے طور پر آپ کے مریدوں کی طرف سے مل گئیں۔ جہاں آپ گئے چراتے اور تجارت کرتے۔ پھر حضرت موسیٰ علیہ السلام آئے تو ان سے معاملہ خدا تعالیٰ کے بالکل اور رنگ میں کیا حضرت موسیٰ علیہ السلام سے ہجرت بھی کرائی اور انہیں لاکھوں کی قوم دے کر اس کا انہیں بادشاہ بھی بنا دیا۔ لیکن ملک آپ کو عطا نہیں کیا آپ جموں پر بیشک حکومت کرتے تھے مگر کسی ملک پر آپ نے حکومت نہیں کی۔ گو یا سیاسی بادشاہت آپ کو حاصل تھی مگر ملکی نہیں۔ اور پھر اس کے کہ آپ کنعان کی زمین تک پہنچتے یہود کو ان کی نافرمانیوں کی وجہ سے اللہ تعالیٰ نے چالیس سال تک جنگوں میں پھرنے کی سزا دی اور حضرت موسیٰ علیہ السلام بھی اسی عرصہ میں وفات پا گئے۔ پس حضرت موسیٰ علیہ السلام کو ملکوں پر حکومت نہیں ملی مال

انشائوں پر حکومت

آپ کو بیشک مل گئی۔ پھر حضرت داؤد علیہ السلام آئے تو انہیں اللہ تعالیٰ نے ملکوں پر بھی حکومت عطا کی اور جموں پر بھی حکومت عطا کی حالانکہ وہ حضرت موسیٰ علیہ السلام کے تابع نبی تھے۔ لیکن باوجود تابع نبی ہونے کے بادشاہت اور نبوت دونوں ان میں جمع تھیں۔ اور بادشاہت بھی دونوں قسم کی یعنی ملکی بادشاہت بھی اور سیاسی بادشاہت بھی۔ پھر حضرت عیسیٰ علیہ السلام آئے تو باوجود اس کے کہ عیسیٰ کہ قرآن کریم سے ثابت ہے۔ اور جیسا کہ ہمارا عقیدہ ہے۔ آپ حضرت داؤد علیہ السلام اور حضرت سیدنا علیہ

اسلام سے درجہ میں بڑھ کر تھے۔ پھر بھی آپ ایسی عزت اور کمزوری کی حالت میں آئے کہ آپ کہتے ہیں۔ درندوں کے لئے مانند ہیں اور پرندوں کے لئے گھونسلے مگر ابن آدم کے لئے سر چھپانے کی بھی جگہ نہیں۔ گو یا وہ اپنی بے بسی اور کسی کا اظہار اس طرح کرتے ہیں۔ کہ جنگل کے درندے تمام دن ادھر ادھر پھرنے کے بعد آرام کرنے کے لئے غاروں میں چلے جاتے ہیں۔ پرندے نضا آسمانی میں اڑتے ہیں۔ تو کچھ وقت کے بعد اپنے گھونسلوں میں آرام کرنے کیلئے چلے جاتے ہیں۔ مگر میرے لئے اس دنیا میں کہیں سر چھپانے کی جگہ نہیں۔ اب یہ الگ الگ قسم کی نعمتیں ہیں۔ جو انبیاء کو ملیں اور الگ الگ سلوک ہیں۔ جو خدا تعالیٰ نے ان سے کئے کیا ان مثالوں کو دیکھ کر کوئی شخص کہہ سکتا ہے۔ کہ حضرت عیسیٰ علیہ السلام پر خدا تعالیٰ نے نعمت نازل نہیں کی۔ مگر حضرت داؤد علیہ السلام پر کی۔ کہ انہیں نبی بھی بنا دیا۔ اور بادشاہ بھی۔ پھر رسول کریم صلی اللہ علیہ وسلم کو دیکھو آپ چونکہ تمام انبیاء کے کمالات کے جامع تھے اس لئے اللہ تعالیٰ نے آپ سے نوح والا معاملہ بھی کیا۔ اور ابراہیم والا معاملہ بھی کیا۔ موسیٰ والا معاملہ بھی کیا۔ اور داؤد اور عیسیٰ والا معاملہ بھی کیا۔ غرض سارے معاملے آپ سے ہوئے نوح کا معاملہ آپ سے اس طرح ہوا۔ کہ یہود کے بعض قبائل آپ کے زمانہ میں بالکل تہ تیغ کر دیئے گئے اور جس طرح نوح کے دشمنوں میں سے ایک شخص بھی نہیں بچا تھا۔ اسی طرح ان قبائل میں سے ایک شخص بھی نہ بچ سکا اور سب تہ تیغ ہو گئے۔ اور تہ تیغ بھی اپنے فتوے کے مطابق ہوئے۔ کیونکہ انہوں نے جس شخص کو فیصلہ کرنے کے لئے مقرر کیا تھا۔ اس نے یہی فیصلہ کیا کہ جس قدر مرد ہیں وہ تہ تیغ کر دے جائیں۔ لوگ اس پر اعتراض کرتے اور کہتے ہیں۔ کہ

محمد صلی اللہ علیہ وسلم

نے (خود باللہ) ظلم کیا۔ حالانکہ وہ نادان یہ نہیں جانتے کہ محمد صلی اللہ علیہ وسلم

تمام نبیوں کے کمالات کے جامع

تھے۔ اور کوئی نبی ایسا نہیں گذرا جس کے آپ منظر نہ ہوں۔ پس چونکہ آپ حضرت نوح علیہ السلام کے بھی منظر تھے۔ اس لئے ضروری تھا کہ جس طرح نوح کے دشمن سب کے سب ہلاک کئے گئے! اسی طرح آپ کے بعض دشمن بھی تمام کے تمام ہلاک کئے جانے پھر حضرت ابراہیم اور حضرت موسیٰ علیہما السلام کی طرح آپ کو ہجرت بھی کرنی پڑی اور اس ہجرت کے زمانہ میں کچھ وقت آپ پر ایسا آیا جب آپ سیاسی طور پر تو حکمران تھے مگر ملکی طور پر نہیں پھر کچھ وقت حضرت داؤد کی طرح آپ پر ایسا بھی آیا۔ جب آپ سیاسی اور ملکی دونوں طرح بادشاہ تھے پھر آپ کو حضرت عیسیٰ دانی غربت بھی دیکھنی پڑی اور آپ نے کہ میں بڑی بڑی شہر تک لیفت اٹھائیں۔ یہاں تک کہ جب مکہ فتح ہوا۔ اور آپ ایک فاتح اور بادشاہ کی حیثیت میں اس میں داخل ہوئے تو ایک صحابی نے عرض کیا کہ آپ کی رہائش کا انتظام کس گھر میں کیا جائے تب بعینہ وہی فقرہ جو حضرت عیسیٰ علیہ السلام کی زبان سے نکلا تھا۔ رسول کریم صلی اللہ علیہ وآلہ وسلم کی زبان سے بھی نکلا اور آپ نے فرمایا میرے رہنے کا کیا پوچھتے ہو عقلمندانے تو میرے لئے مکہ میں کوئی گھر نہیں چھوڑا جس میں میں رہ سکوں۔ دراصل رسول کریم صلی اللہ علیہ وآلہ وسلم جب مدینہ تشریف لے گئے تھے تو آپ کے رشتہ داروں نے مخالفت کی وجہ سے آپ کے اکثر مکانات بیچ ڈالے تھے اور بعض پر خوف قبضہ کر لیا تھا جس طرح انسان جب مر جاتا ہے تو اس کے ورثہ اس کی جائداد پر قبضہ کر لیتے ہیں اسی طرح انہوں نے آپ کی جائداد سے معاملہ کیا۔ اور جب آپ مکہ میں

فاتحانہ حیثیت میں داخل ہوئے تو کوئی ایسا مکان نہ تھا جسے آپ اپنا مکان کہہ سکیں۔ اب یہ کتنا دردناک نظارہ ہے کہ ایک بادشاہ ہونے کی حیثیت میں رسول کریم صلی اللہ علیہ وآلہ وسلم اپنے ملک اور اپنے شہر میں داخل ہونے میں گھر کوئی گھر ایسا نہیں ملتا۔ جسے آپ اپنا گھر کہہ سکیں۔ آپ فرماتے ہیں۔ مکہ میں تو ہمارے لئے کوئی گھر نہیں رہنے دیا گیا۔ میدان میں بھی لگاؤ اور وہاں میری رہائش کا انتظام کر دو عرض یہ ساری چیزیں رسول کریم صلی اللہ علیہ وآلہ وسلم کی ذات میں جمع تھیں اور پھر

ساری عرضیں

بھی آپ کی ذات میں جمع ہوئیں۔ جس طرح حضرت عیسیٰ علیہ السلام کے دشمن ہمیشہ کے لئے مغضوب ہو گئے تھے۔ اسی طرح رسول کریم صلی اللہ علیہ وآلہ وسلم کے بعض دشمنوں کو بھی خدا نے مغضوب قرار دیا۔ جس طرح نوح کے دشمنوں کو خدا تعالیٰ نے گلی طور پر ہلاک کر دیا تھا۔ اسی طرح آپ کے بعض دشمنوں کو بھی اس نے گلی طور پر ہلاک کیا۔ جس طرح موسیٰ کے دشمنوں کو اس نے پانی میں غرق کیا۔ اسی طرح رسول کریم صلی اللہ علیہ وآلہ وسلم کے دشمنوں کو بھی اس نے غرق کیا۔ وہ فوں طرح اپنی خشکی میں بھی اور تیزی میں بھی چنانچہ فتح مکہ کے بعد مکہ کے بعض بڑے بڑے سردار مکہ سے بھاگ نکلے اور وہ جہازوں میں سوار ہو کر گسی اور ملک کو جانے لگے۔ تو سمندر میں ایسا طوفان آیا کہ وہ جہاز غرق ہو گیا اور سب پانی میں ڈوب گئے عرض وہ تمام انعامات جو پہلے انبیاء کو ملے وہ رسول کریم صلی اللہ علیہ وآلہ وسلم کی ذات میں جمع تھے۔ پھر

موجودہ زمانہ میں حضرت مسیح موعود علیہ الصلوٰۃ والسلام

مبعوث ہوئے۔ تو آپ کے ساتھ پھر وہی سلوک ہوا۔ جو حضرت عیسیٰ علیہ السلام کے ساتھ ہوا تھا۔ حکومت غیر ہے۔ دشمن زور میں ہے۔ جماعت کمزور ہے۔ لوگ گالیاں دیتے ہیں ہنسی کرتے ہیں مذاق اڑاتے ہیں۔ اشتعال دلاتے ہیں مگر جماعت کو یہی تعلیم دی جاتی ہے۔ کہ صبر کرو صبر کرو اور وہ خون کے گھونٹ پی کر رہ جاتی ہے۔ پھر جس طرح حضرت عیسیٰ علیہ السلام کو عدالتوں میں کھڑا کیا گیا۔ اسی طرح حضرت مسیح موعود علیہ الصلوٰۃ والسلام کو بھی عدالتوں میں جانا پڑا۔ یہاں تک کہ ایک دفعہ ایک ظالم جسٹریٹ نے جب کہ آپ کا پڑھایا تھا۔ اور آپ کو اسہال کی تکلیف تھی اور سخت پیاس لگی ہوئی تھی۔ آپ کو اس بات کی بھی اجازت نہ دی کہ آپ پانی پی سکیں۔ اب کیا کوئی اس حالت کو دیکھ کر کہ ادھر تو حضرت مسیح موعود علیہ الصلوٰۃ والسلام یہ کہتے ہیں۔ کہ مجھے سارے انبیاء کی خلعت ملی۔ اور ادھر یہ حالت ہے کہ آپ بڑھاپے اور کمزوری اور اسہال کی حالت میں جب کہ آپ کو سخت پیاس لگتی ہے۔ جسٹریٹ کے پانی پینے کی اجازت مانگتے ہیں اور وہ پانی پینے کی اجازت نہیں دیتا۔ کہہ سکتا ہے کہ اب انعامات سب سے محروم رہے اگر کوئی شخص ایسا کہتا ہے۔ تو وہ نہایت ہی احمق ہے۔ کیونکہ انعامات مختلف نام اور مختلف رنگوں کے ہوتے ہیں اور یہ ضروری نہیں ہوتا کہ جس رنگ میں ایک پر انعام ہوا اسی رنگ کا انعام دوسرے پر بھی ہو تو اللہ تعالیٰ نے اھدانا الصراط المستقیم صراط الذین انعمت علیہم میں مسلمانوں کو بتایا ہے کہ بعض دفعہ ایک قسم کا انعام اگر تمہیں ملے اور دوسرے کو مل جائے تو تم حرص اور لالچ نہ کیا کرو تمہیں کیا معلوم ہے کہ تمہارے لئے جو انعام مغدور ہے وہ کیا ہے اور

کس صورت میں ہے۔ اگر ظاہری انعاموں کو ہی انعام کہا جائے تو پھر ماننا پڑے گا۔ کہ حضرت مسیح موعود علیہ السلام بھی ان انعامات سے محروم رہے اور حضرت عیسیٰ علیہ السلام بھی ان انعامات سے محروم رہے اور پھر تم کو ماننا پڑے گا کہ حضرت موسیٰ علیہ السلام بھی ان انعاموں سے محروم رہے اور اسی طرح ادا بہت سے انبیاء مثلاً حضرت یحییٰ اذکرہ یاد غیرہ بھی ان انعامات سے محروم رہے۔ حالانکہ اللہ تعالیٰ انعمت علیہم میں انہی کا ذکر کرتا اور فرماتا ہے کہ تم یہ دعا مانگو کہ الہی ہمیں اس راستہ پر چلا جس راستہ پر چل کر تیرے پیارے بندوں نے انعامات حاصل کئے۔ یہاں اللہ تعالیٰ نے کسی خاص شخص کا ذکر نہیں کیا بلکہ تمام منعم علیہ گروہ کا ذکر کیا ہے اللہ تعالیٰ نے یہ نہیں فرمایا کہ تم یہ مانگو کہ اھدانا الصراط المستقیم صراط موسیٰ کیونکہ تمہیں کیا معلوم کہ تمہارے لئے موری انعام بہتر ہے یا عیسوی انعام بہتر ہے اسی طرح اللہ تعالیٰ نے یہ بھی نہیں کہا کہ تم یہ مانگو کہ اھدانا الصراط المستقیم صراط عیسیٰ کیونکہ ممکن ہے عیسوی انعام کے تم اہل نہ ہو تم ابراہیمی انعام کے مستحق ہو اور پھر یہ بھی نہیں کہا کہ تم کہو۔ اھدانا الصراط المستقیم صراط ابراہیم کیونکہ تمہیں کیا معلوم کہ تمہارے لئے ابراہیمی انعام موزوں ہے ممکن ہے تمہارے لئے نوح کا انعام مغدور ہو۔ عرض اللہ تعالیٰ نے کسی نبی کا اس میں ذکر نہیں کیا۔ بلکہ اس دعا میں عام رنگ رکھا اور فرمایا کہ تم یہ دعا مانگو کہ الہی ہمیں اس راستہ پر چلا جس راستہ پر چل کر موسیٰ اور عیسیٰ اور ابراہیم اور داؤد اور سلیمان اور نوح اور تیرے اور ہزاروں کامل اور اکمل بندوں نے جو صدیق شہید

اور پھر تھے انعام حاصل کیا۔ اس کا نتیجہ یہ ہوگا۔ کہ ان میں سے جس نبی یا جس کامل بندے کا انعام تمہارے مناسب حال ہوگا۔ وہ انعام اللہ تعالیٰ تمہیں عطا فرمادے گا۔ اور اگر وہ یہ دیکھے گا کہ تم تمام نبیوں کے انعامات کے مستحق ہو تو تمہیں تمام نبیوں کے انعامات سے حصہ دے دیگا۔ جیسا کہ حضرت مسیح موعود علیہ الصلوٰۃ والسلام نے اپنے متعلق فرمایا کہ

آنچه داد است ہر نبی را جام داد آن جام را مرا بتمام کہ وہ جام جو اللہ تعالیٰ نے تمام نبیوں کو پلایا تھا۔ وہ اس نے پھر کر مجھے ہی پلایا۔ تو ممکن ہے۔ خدا تعالیٰ نے تمہارے لئے یہ مقدر کیا ہوا ہو۔ کہ تم سارے نبیوں کے کمالات حاصل کرو۔ پھر تم اس سے کسی ایک نبی کا کمال کیوں مانگتے ہو۔ اور یہ بھی ممکن ہے۔ کہ بعض کے کمالات تمہارے کمالات سے مطابقت نہ رکھتے ہوں اس صورت میں تمہارا ان نبیوں کے کمالات طلب کرنا بھی غلطی ہے۔ تم خدا تعالیٰ سے صرف یہ مانگو کہ وہ تمہیں اپنے قرب میں پڑھائے اور پہلے کامل بندوں میں سے جس کامل بندے کے ساتھ بھی تمہاری روحانی مناسبت ہے۔ اس کے انعامات سے تمہیں بہرہ فرمائے۔ اگر خدا دیکھے گا۔ کہ تم ابراہیمی جام کے مستحق ہو۔ تو وہ تمہیں ابراہیمی جام پلا دے گا۔ اور اگر دیکھے گا۔

موسوی جام

کے مستحق ہو تو موسوی جام پلا دیگا لیکن اگر تم داؤدی جام کے مستحق ہو اور تم اس سے ابراہیمی جام مانگتے رہو۔ یا سلیمانی جام کے مستحق ہو۔ اور تم اس سے موسوی جام مانگتے

رہو۔ تو گو اللہ تعالیٰ تمہارا انعام تمہیں دے دیگا۔ مگر وہ انعام ناقص ہوگا۔ کیونکہ تمہاری دعا کسی اور طرف جا رہی ہوگی۔ اور خدا تعالیٰ کا ارادہ کسی اور طرف ہوگا۔ لیکن اگر کوئی شخص خود کسی امر کی تعین نہیں کرتا۔ اور اللہ تعالیٰ سے صرف یہ کہتا ہے۔ کہ تو میرے اندر جن کمالات کو دیکھ رہا ہے۔ ان کے مناسب حال جو انعام مجھے ملنا چاہئے وہ دے۔ تو اس کے نتیجہ میں اسے جو جام بھی ملے گا۔ وہ کامل ہوگا۔ کیونکہ ایک طرف اس کی دعا اس انعام کو طلب کر رہی ہوگی۔ تو دوسری طرف خدا تعالیٰ کا ارادہ اس انعام کو قریب لارنا ہوگا۔ غرض اللہ تعالیٰ نے مومن کو یہ سکھایا ہے۔ کہ تم یہ دعا مانگا کرو۔ کہ اهدنا الصراط

المستقیم صراط الذین انعمت علیہم یعنی تم جج کے صفیہ میں دعا مانگا کرو۔ اور یہ کہا کرو کہ خدایا جو بھی انعمت علیہم میں سے ہمارے ساتھ مطابقت رکھتا ہے۔ اور جس کی روحانی قابلیتیں ہماری قابلیتوں سے توارد رکھتی ہیں۔ اس کا جام ہمیں پلا دے۔ وہ اگر موسوی جام ہے۔ تو موسوی جام پلا دے داؤدی صفات ہمارے اندر پائی جاتی ہیں۔ تو داؤدی جام پلا دے سلیمانی صفات پائی جاتی ہیں۔ تو سلیمان کا جام پلا دے۔ اور اگر عیسیٰ کی پھانسی ہمارے لئے مقدر ہے۔ تو وہی پھانسی ہمیں دلا دے۔ حضرت عیسیٰ علیہ السلام کو پھانسی کی سزا کا ملنا گورنوسی نقطہ نگاہ میں میسوپام تھا۔ مگر اس میں کیا شہر ہے۔ کہ خدا سے تعلق رکھنے والوں کے لئے اسی پھانسی میں عزت ہے۔ اور ان کی نگاہ میں یہ سزا نہیں بلکہ عزت ہے۔ یا ممکن ہے خدا تعالیٰ نے تمہارے لئے ابراہیمی

ہجرت مقدر کی ہو۔ اور تم اس سے سلیمانی انعام مانگتے رہو۔ یا وہ تمہیں سلیمانی جام پلانا چاہتا ہو۔ اور تم ابراہیمی ہجرت کے طلب گار رہو۔ غرض اللہ تعالیٰ نے ان آیات میں یہ بتایا ہے۔ کہ تم کسی کو انعام ملنے پر حسد اور لالچ مت کیا کرو۔ کیونکہ ممکن ہے۔ تم اس انعام کے اہل ہی نہ ہو۔ یا ممکن ہے تمہارے لئے کوئی اور انعام مقدر ہو اور تمہارا روناپٹیا محض بے ایمانی اور نفاق کی علامت ہو۔

اگر کوئی انسان اس نکتہ کو نہیں سمجھتا۔ اور وہ خدا تعالیٰ سے معین طور پر کوئی ایسا انعام مانگتا ہے۔ جس کا وہ اہل نہیں۔ تو اگر وہ کمزور ایمان والا ہوگا۔ تو فرشتے اس کا کان پکڑ کر الہی دربار سے نکال دیں گے۔ اور کہیں گے گستاخ تو خدا تعالیٰ کے مقابلہ میں شوخی سے کام لیتا ہے۔ اور اگر وہ ایسا کامل انسان ہے۔ کہ ارتداد اس کے لئے مقدر نہیں۔ تو کم از کم اس کا نتیجہ یہ ہوگا۔ کہ اس کا انعام بہت کم ہو جائیگا۔ پس اهدنا الصراط المستقیم صراط الذین انعمت علیہم میں خدا تعالیٰ نے ہمیں ایک ایسی جامع دعا سکھائی ہے۔ کہ جس کے مطالب کو سمجھ کر انسان کفر اور نفاق سے بچ سکتا ہے۔ اور وہی نوع انسان کو یہ ہدایت کی ہے۔ کہ تم کبھی یہ خیال نہ کرو۔ کہ اللہ تعالیٰ کی نعمتوں کے دروازے بند ہو چکے ہیں یا فلان کو جو مقام حاصل ہوا۔ تو اس کا اہل وہ نہ تھا۔ تم تھے۔ خدا تعالیٰ کی نعمتوں کے دروازے کبھی بند نہیں ہوتے۔ اور اگر یہ نظر آتا ہو سکہ بظاہر ایک دروازہ بند ہو گیا۔ تو خدا تعالیٰ نے اس کے ساتھ ایک اور دروازہ کھول دیتا ہے۔ جیسے محمد صلی اللہ علیہ والہ وسلم کو خدا تعالیٰ نے خاتم النبیین بنایا اور آپ پر تمام شریعتیں

کو ختم کر دیا اور براہ راست نبوت حاصل کر لیا دروازہ مسدود قرار دے دیا۔ تو بظاہر یہ نظر آتا تھا۔ کہ اللہ تعالیٰ نے اپنی محبت کے ایک دروازہ کو بند کر دیا مگر خدا نے فرما ایک اور قسم کے انعام کا دروازہ کھول دیا۔ جو پہلے سے کسی صورت میں کم نہیں۔ چنانچہ حضرت مسیح موعود علیہ الصلوٰۃ والسلام کے ذریعہ خدا تعالیٰ نے بتا دیا کہ رسول کریم صلی اللہ علیہ وسلم کی اتباع میں بھی انسان کو ایسا بلند مقام حاصل ہو سکتا ہے۔ کہ انسان حضرت عیسیٰ علیہ السلام سے بھی درج میں بڑھ سکتا ہے۔ پھر خدا تعالیٰ نے آپ کو سارے انبیاء کے نام دیئے اور اس طرح تمام انبیاء کے کمالات کا آپ کو جامع ٹھہرایا اور ایسا انسان جسے تمام انبیاء کے نام دے دیئے جائیں۔ اگر پہلے تمام انبیاء سے بڑا نہیں۔ تو سب کے برابر تو ضرور ہوگا۔

حضرت مسیح موعود علیہ السلام

کے ذریعہ دنیا کو یہ بتا دیا کہ جو راستہ رسول کریم صلی اللہ علیہ کے ذریعہ دکھایا گیا تھا۔ وہ آپ کی شاگردی میں ایک اور رنگ میں کھول دیا گیا ہے۔

بی اور ایم کے بننے کا آسان طریقہ اگر آپ بی اسے پاس کر کے گریجویٹ بنا چاہتے ہیں۔ مگر کالج کے بھاری اخراجات برداشت نہیں کر سکتے۔ تو آپ ہمارے کتب خانہ کی فہرست علوم مشرقی مفت طلب فرمائیں۔ اس میں وہ تمام ہدایت دہج ہیں۔ جن کے مطابق آپ اپنے فہرست کے لمحات صرف کر نیے قلیل عرصہ میں گریجویٹ بن سکتے ہیں۔ اور تمام روکاؤں میں جو آپ کی ترقی کی راہ میں حائل ہیں دور ہو جائیں گی۔

میں ہر قسم کی مشینوں کی مرمت اور سیکند ٹینڈ و نی مشینوں کی خرید و فروخت کا انتظام اعلیٰ پیمانہ پر موجود ہے

نذیر سٹیونک مشین کمپنی رنگ محل لاہور

اور اس طرح اللہ تعالیٰ کا قرب اور اس کا وہاں اسی طرح انسان کو حاصل ہو سکتا ہے۔ جیسے پہلے حاصل ہوا کرتا تھا۔ بلکہ رسول کریم صلی اللہ علیہ وسلم کی غلامی کی وجہ سے پہلوں سے بھی زیادہ کمالات انسان حاصل کر سکتا ہے۔ لیکن وہ انسان جو اس نکتہ کو نہیں سمجھتا وہ جہاں اللہ تعالیٰ کے قرب کیلئے جدوجہد کرنے کے دوسرے کو گرانے کی کوشش کرتا ہے اور سمجھتا ہے کہ اس کی ترقی میں اگر کوئی روک ہے۔ تو وہی جیسے اس وقت عزت حاصل ہے۔ چنانچہ حضرت عثمان رضی اللہ عنہ پر جب باغیوں نے حملہ کیا۔ تو آپ نے انہیں یہی کہا کہ میرا تصور سوا اس کے اور کچھ نہیں۔ کہ میرا دور خلافت ذرا لمبا ہو گیا ہے۔ اور تمہارے دلوں میں یہ خیال پیدا ہونا شروع ہو گیا ہے کہ یہ کہیں مرنے کا بھی نہیں۔ کہ اس کی جگہ کوئی اور لے۔ اور ہم اس کی وجہ سے انعام سے محروم ہوتے جا رہے ہیں۔ حالانکہ

اللہ تعالیٰ کے انعامات کے دروازے انسان کے لئے ہر وقت کھلے ہیں۔ اور کوئی خلیفہ اس میں روک نہیں بن سکتا۔ یہی وہ امر ہے جو اللہ تعالیٰ نے اھدنا الصراط المستقیم صراط الذین انعمت علیہم میں بتایا۔ اور مومنوں کو سمجھایا کہ ہمارے قرب کا کوئی دروازہ بند نہیں اگر بنا ہر تمہیں یہ نظر آتا ہو کہ کوئی دروازہ بند ہو گیا۔ تو تمہیں سمجھ لینا چاہیے۔ کہ کوئی اور دروازہ خدا تعالیٰ نے کھول بھی رکھا ہو گا۔ کیونکہ خدا تعالیٰ کوئی دروازہ اس وقت تک بند نہیں کرتا جب تک ایک اور دروازہ لوگوں کیلئے کھول نہ دے پھر دوسرا بند لاؤں گا اس لئے

آتا ہے۔ کہ وہ سمجھتے ہیں فلاں نعمت فلاں کو کیوں ملی۔ ہمیں کیوں نہیں ملی۔ حالانکہ دنیوی رتبے تو جس قدر ہیں وہ محدود ہی ہوں گے۔ یہ تو نہیں ہو سکتا۔ کہ ہر ایک کو کوئی نہ کوئی عہدہ دے دیا جائے۔ اگر کوئی ملازمت ہو تو خواہ وہ صدراعظم احمدیہ دے یا میں دوں ہر حال محدود افراد کیلئے ہی ہوگی۔ لیکن اگر بیس آدمی آئیں اور ان میں سے ایک کو میں رکھ لوں اور ان میں کہیں کہیں جو تکہ ہمیں یہ جگہ نہیں دی گئی۔ اس لئے ہمیں اعتراض پیدا ہو گیا ہے۔ تو اس کا میرے پاس کوئی علاج نہیں۔ کیونکہ محدود ملازمتیں محدود افراد کو ہی دی جا سکتی ہیں۔ ہر ایک کو کس طرح دی جا سکتی ہے۔

اللہ تعالیٰ سورہ فاتحہ میں اسی شہ کا ازاں کرتا اور فرماتا ہے۔ جب تمہیں کوئی انعام نہیں ملتا۔ تو تم کیوں یہ نہیں سمجھتے۔ کہ تمہارے لئے یہ انعام مقدر نہیں تھا۔ تمہارے لئے کوئی اور نعمت ہوگی۔ جو اللہ تعالیٰ کسی دوسرے وقت تمہیں دیدیگا۔

پس تم جب خدا تعالیٰ کے سامنے کھڑے ہو تو تم اس طرح دعا کرو کہ الہی نعمت ہمارے لئے مقدر ہے وہ ہمیں دے۔ تب خدا تمہارا حق نہیں دیکھا۔ اور اس میں تمہارے لئے برکت رکھ دیگا۔ لیکن اگر تم خدا تعالیٰ کی دی ہوئی نعمت پر قانع نہیں ہو گے اور دوسرے کی طرف اپنا ہاتھ بڑھاؤ گے تو خدا تم سے اپنی پہلی نعمت بھی چھین لیگا۔ کیونکہ جو شخص اس کی دی ہوئی نعمت پر راضی نہیں ہوتا وہ معصوب ہے اس کی مثال قرآن کریم میں ایک اور مقام پر موجود ہے۔ اللہ تعالیٰ عیسیٰ یوں اور ہود یوں

کے متعلق فرماتا ہے کہ اگر یہ رسول کریم صلی اللہ علیہ وسلم پر ایمان لے آئیں۔ تو ان کیلئے یہ مقدر ہے کہ آسمان سے بھی ان پر نعمتیں اتریں گی اور زمین پر نعمتیں بھی انہیں عطا کی جائیں گی۔ یہود نے یہ سنا تو انہوں نے کہا ہم صرف یہ چاہتے ہیں۔ کہ ہم میں سے کوئی نبی آئے۔ اللہ تعالیٰ نے کہا یہ تو ہو نہیں سکتا لیکن اس گستاخی کی سزا میں جو ہم نے تمہیں دینے کا وعدہ کیا تھا وہ بھی ہم اب داپس لیتے ہیں۔ تو ہر تقی انسان کے لئے خدا تعالیٰ کی طرف سے انعام مقدر ہے۔ ورنہ یہ ہو کس طرح سکتا ہے۔ کہ انسان دن رات میں پانچ سائزوں میں اس کے حضور کھڑا ہو۔ اور اس سے انعام طلب کرے مگر وہ کوئی انعام نہ دے سچپن میں ہم پڑھا کرتے تھے کہ ایک دفعہ ایک لڑکے نے روٹی کا ٹکڑہ اپنے ہاتھ میں لیا اور ایک کتے کو چپکار کر اپنے پاس بلا یا۔ کتے نے یہ سمجھا کہ یہ مجھے روٹی کا ٹکڑہ اٹھلانے لگا ہے وہ دم ہلاتے ہوئے اس کے پاس چلا گیا مگر چونکہ اس کا اس لڑکے کے قریب پہنچا۔ اس نے ایک ڈنڈا نکال کر جو اس نے پیٹھ کے پیچھے چھپایا ہوا تھا زور سے اس کے منہ پر مارا اور وہ چون

چوں کرتا ہوا بھاگ گیا۔ یہ نظارہ ایک شخص اپنے گھر میں بیٹھے ہوئے دیکھ رہا تھا اسے یہ بات بہت ہی بری معلوم ہوئی اور اس نے اس لڑکے کو سبق سکھانے کے لئے ایک روپیہ اپنی جیب میں سے نکالا اور کہا میاں بچے یہ روپیہ لے لو۔ وہ دوڑا دوڑا اس کے پاس گیا۔ مگر چونکہ اس نے روپیہ پر ہاتھ ڈالا اس شخص نے زور سے ایک تھپڑ اس کے منہ پر مارا۔ وہ لڑکا منور مجھ نے لگ گیا کہ میرے ساتھ دھوکا اور فریب کیا گیا ہے۔ مجھے روپیہ دینے کے لئے بلا یا گیا مگر جب میں پاس پہنچا۔ تو مجھے تھپڑ کھینچ مارا۔ وہ شخص کہنے لگا۔ تو نے کتے سے کیوں دھوکا کیا تھا۔ اور کیا تجھے شرم نہ آئی تھی کہ تو نے اسے روٹی کا ٹکڑہ دکھا کر بلا یا۔ مگر جب وہ تمہارے پاس آیا۔ تو تم نے اس کے منہ پر زور سے ڈنڈا مار دیا۔ اب دیکھو ایک بچہ اور نادان بچہ جس میں عقل و خرد نہیں وہ ایک کتے کو روٹی کے لئے بلاتا ہے۔ مگر جب اسے

ایک ماہ میں انگریزی آجاسکی

جو لوگ انگریزی لکھنا نہیں پڑھ سکتے جو طلباء انگریزی میں کمزور ہیں جو بغیر استاد انگریزی میں گفتگو کرنا چاہتے ہیں وہ لوگ ہماری انگلش پیپر کا اگر ایک سبق روزانہ یاد کر لیا کریں تو ایک ماہ میں انگریزی کی تمام مشکلات کا خاتمہ ہو جا گا۔ اگر کوئی شخص انگریزی کا ایک حرف بھی نہ جانتا ہو تو اس کتاب کی مدد وہ انگریزی کا ماہر ہو جا گا قیمت ایک روپیہ ملنے کا پتہ۔ ایم۔ اے فاروقی اینڈ کمپنی نئی نئی ٹرک ہلی

پاکل مفت۔۔۔ دور حاضرہ کی نہایت عجیب و غریب حیرت انگیز ایجاد کی توفیق حاصل

زندگ موت

مفت حاصل کرنے کیلئے اپنے علاقہ کے بار سوخ پڑھے لکھے دس روٹا کے کھل پتے ایک خط پر لکھ کر ارسال کریں۔ رسالہ مفت ارسال کر دیا جائے گا۔

ڈاکٹر ایم اسمعیل نمبر ۳۹ میکلوڈ روڈ۔ لاہور

روٹی دیکھنے کی بجائے ڈنڈا مارتا ہے
 تو اتنی فطرت اس بات کو برامنائی
 ہے۔ پھر کیا تم سمجھتے ہو کہ تمہارا خدا
 تمہیں اپنے دربار میں بلا کر تم سے یہی
 معاملہ کرے گا۔ اور وہ تمہیں بدایت
 توبہ دیتا ہے کہ مجھ سے انعام مانگو۔
 مگر جب تم انعام لینے جاؤ گے تو تمہیں
 خالی ہاتھ پھیر دے گا۔ ایک بچہ کی
 ایک کتے سے اس قسم کی بات ہوتی
 ہے تو اتنی فطرت اسے نفرت اور
 حقارت کی نگاہ سے دیکھتی ہے پھر
 کیسا نالائق وہ انسان ہے جو یہ سمجھتا
 ہے کہ خدا تو اسے اس لئے بلاتا ہے
 کہ وہ اسے انعام دے مگر جب یہ جا بجا
 اور انعام لینے جائے گا تو وہ اسے
 ٹھوکر مار کر اپنے دربار سے نکال
 دے گا۔ یہ خیال ہی خود

بے ایمانی کی علامت

ہے۔ یہ خیال ہی خود کفر کی علامت ہے
 یہ خیال ہی خود ارتداد کی علامت ہے
 اور جس شخص کے دل میں ایسا خیال
 پیدا ہوتا ہے۔ وہ اپنے کفر اور پلٹاؤ
 اور اپنے نفاق پر آپ مہر لگاتا ہے
 اگر اس کے اندر ایمان ہوتا تو وہ
 سمجھتا کہ خدا جو مجھے بلا رہا ہے۔ اور
 اس نے مجھے اپنا ابراہیمی پرندہ بنایا
 ہے۔ تو اس لئے بنایا ہے کہ مجھے
 اپنا مقام قرب دے اور اگر ایک
 دروازہ میرے لئے بند ہے تو کوئی
 اور دروازہ میرے لئے ضرور کھلا
 ہوگا۔ اگر یہ دو باتیں جو سورہ فاتحہ
 میں بیان کی گئی ہیں انسان سمجھ لے
 تو ارتداد اور نفاق کا یہ امونہ بالکل
 بند ہو جائے۔ یہ دو دوسو سے ہیں
 جو دلوں میں پیدا ہوتے اور انسان
 کے ایمان کو بافکل بہا کر لے جاتے
 ہیں۔ ایک توبہ کہ انسان یہ سمجھتا ہے
 اب میرے لئے انعامات کے دروازے
 بند ہو گئے۔ پس وہ خیال کرتا ہے
 کہ جب میرے لئے حصول عزت
 کا اب کوئی راہ باقی نہیں تو آؤ میں
 نئی آجینیں بناؤں اور ان کا صدر
 اور پرینڈینٹ بن جاؤں۔ پھر سمجھوں

کی صدارت پر جھگڑا شروع ہو جائے
 ہیں اور قوم کو فائدہ پہنچنے کی بجائے
 نقصان پہنچنے لگ جائے۔ چنانچہ دیکھو
 لو۔ مسلمانوں میں جب بھی کوئی فتنہ
 پیدا ہوتا ہے اسی بات پر ہوتا ہے
 کہ جب کوئی نئی آجین بنتی ہے تو ایک
 کہتا ہے پرینڈینٹ میں بنوں دوسرا
 کہتا ہے تو کیوں بننے میں بنوں گا۔ وہ
 سمجھ لیتے ہیں کہ عزت کے حصول کے
 طریق محدود ہیں۔ اور اگر عزت حاصل
 کرنے کا کوئی طریق ہے تو صرف یہ کہ
 دوسرے کو گرایا جائے اور خود اس
 کا مقام حاصل کیا جائے۔ پھر کبھی
 وظیفوں پر جھگڑا شروع ہو جاتے
 ہیں کہ فلاں کو کیوں ملا ہمارے بیٹے
 کو کیوں نہیں ملا۔ غرض یا تو وہ یہ خیال
 کر لیتے ہیں کہ حصول مدارج کے راستے
 بند ہو گئے اور یا یہ خیال کرنے لگ
 جاتے ہیں کہ انعامات کی تقسیم میں ہمارے
 ساتھ انصاف نہیں کیا گیا۔ اور یہ دونوں

بے ایمانی کے طریق

ہیں اور یہ دونوں کفر کی چوکتی پڑن
 کو لے جاتے ہیں اور میں نے جیسا کہ
 بتایا ہے۔ ان دونوں دوسووں کا علاج
 اهدنا الصراط المستقیم صراط
 الذین انعمت علیہم میں بنا دیا گیا
 ہے۔ اور مسلمانوں کو سمجھا دیا گیا ہے
 کہ ان دو چیزوں میں کوئی بھی پیدا
 ہوئی تو تم مغضوب بن جاؤ گے پھر
 اس کے مقابل کی جو حالت ہوتی ہے
 وہ ضلّ والی حالت ہوتی ہے یعنی
 جس کو انعام مل جاتا ہے وہ بعض دفعہ
 ایسی غلو والی محبت شروع کر دیتا ہے
 کہ اس کے نتیجے میں ضلّ بن جاتا ہے
 گویا جس کو کچھ نہیں ملتا وہ ٹھوکر کھا کر
 مغضوب بن جاتا ہے۔ اور جس کو
 کچھ ملتا ہے وہ بعض دفعہ ایسی ٹھوکر
 کھاتا ہے کہ ضلّ بن جاتا ہے ہاں
 وہ جو اپنے ہوش و حواس کو قائم رکھتا
 ہے اور سمجھتا ہے کہ اگر سلسلہ کے
 کاموں میں سے فلاں کام میرے سپرد
 نہیں کیا گیا یا میرے ہاتھ فلاں عہدہ
 کے حصول تک نہیں پہنچ سکے تو یہی میری

بے وفائی ہوگا۔ اور اگر واقعہ میں میں
کسی انعام کا مستحق
 ہوں۔ تو اللہ تعالیٰ اس کے لئے
 غیب سے اور سامان پیدا کر دینگا اور
 اور راستے میرے لئے کھول دے گا
 وہ نہ مغضوب بنے گا نہ ضلّ۔ بلکہ
 دائمی ترقی کرنا چلا جائے گا کیونکہ وہ
 ہمیشہ یہ دعا مانگتا رہے گا کہ اھدنا
 الصراط المستقیم صراط الذین
 انعمت علیہم اور ہمیشہ اسے انعام
 ملتے رہیں گے۔ اور اگر کسی وقت اس
 دعا کے باوجود خدا تعالیٰ اسے انعام
 نہ دے۔ تو اس کے معنی یہ ہونگے
 کہ تو ذوالنہ خدا تعالیٰ کے خزانے
 خالی ہیں۔ حالانکہ وہ کبھی خالی نہیں ہوتے
 غرض

غیر محدود ترقیات کے لئے

یہ دو یقین اپنے اندر پیدا کرنے نہایت
 ضروری ہیں۔ اول یہ کہ خدا کبھی انسانی
 ترقیات کے دروازے بند نہیں کرتا اور
 اگر بظاہر یہ نظر آتا ہو کہ ترقی کا فلاں
 دروازہ ہمارے لئے بند ہو گیا تو اس
 کی جگہ ایک اور دروازہ اللہ تعالیٰ
 کی طرف سے ضرور کھلا ہوا ہوگا۔ دوسرے
 یہ کہ جب ایک انعام کسی شخص کو نہیں
 ملتا تو وہ سمجھ لے کہ یہ انعام یقیناً اس
 کے لئے مقدر نہیں تھا۔ بلکہ کوئی اور
 انعام اس کے لئے مقدر ہوگا اور اس
 کے لئے جیسا کہ سورہ فاتحہ میں ہدایت
 کی گئی ہے۔ بغیر کسی تعین کے خدا تعالیٰ
 سے دعا مانگے اور اس سے کہے اپنی
 ہم تجھ سے دعا کرتے ہیں کہ تو ہمیں اپنے

پاس سے وہ انعامات دے جو ہمارے
 مناسب حال ہوں اور جن کو تو نے
 ہمارے لئے مقدر کر رکھا ہو۔ اگر ہمارے
 لئے موسوی جام مقدر ہے تو وہ دے
 عیسوی جام مقدر ہے تو وہ دے
 داؤدی جام مقدر ہے تو وہ دے۔
 سلیمانی جام مقدر ہے تو وہ دے۔
 راجندروسی جام مقدر ہے تو وہ دے
 کرشنوی جام مقدر ہے تو وہ دے
 ہمیں کچھ علم نہیں۔ کہ ہمارے لئے کونسا
 جام مفید اور بابرکت ہے اور کونسا
 جام ہماری قابلیتوں اور طاقتوں کے
 لحاظ سے ہمارے لئے ضروری ہے
 علم غیب محض تجھ کو ہے اور تجھے ہی
 ہماری قسمت کا علم ہے پس جو جام تیری
 نگاہ اور تیرے علم میں ہمارے لئے
 مفید ہے وہی ہمیں دے اور اپنے
 فضل اور رحمت سے ہمیں ڈیباپ
 لے۔ جب تم اس طرح خدا تعالیٰ
 سے دعا مانگو گے اور اس سے
 کہو گے کہ

**اے خدا جو ہمارا حصہ ہے
 وہ ہمیں دے**

تو وہ تمہارا حصہ تمہیں ضرور دے گا
 لیکن اگر تم اللہ تعالیٰ سے دوسرے
 کا حصہ مانگو گے تو اس گستاخی کے بدلے
 نہ صرف یہ کہ دوسرے کا حصہ تمہیں
 نہیں ملیگا بلکہ تمہارا حصہ ہی جو تم کو مل
 چکا ہوگا۔ تم سے واپس لے لیا
 جائے گا۔ اللہ تعالیٰ تم کو ہدایت
 پر رکھے اور غضب اور عنایت سے
 بچائے۔ آمین۔

میری پیاری بہنو!

میں آپ کی ہمدردی کی خاطر یہ اشتہار دے رہی ہوں
 خواہ فضول ادبیات پر وہی بہاد نہ کریں۔ میرے پاس میری خاندانی محراب ہے جو طور
 کے ماہواری ایام کی ہر مرض میں حیرت انگیز اثر ظاہر کرتی ہے۔ ہزاروں میری بہنیں
 اس دوا کو استعمال کر کے ماہواری ایام کی تکلیفوں سے مکمل صحت حاصل کر چکی ہیں اگر
 آپ کو ماہواری بے قاعدہ آتے ہیں رک رک کرتے ہیں یا کم آتے ہیں۔ درد سے آتے
 ہیں۔ سفید رطوبت خارج ہوتی رہتی ہے کہ درد سرد رہتا ہے تبصیر رہتی ہے
 کام کاج کرنے سے دل دھڑکتا ہے یا سانس پھول جاتا ہے پیٹ میں اچھارہ رہتا ہے
 تو آپ یقین رکھیے کہ میری خاندانی محراب صحت اور راحت ان جملہ امراض کو دفع کرنے میں ایک
 حکم رکھتی جو قیمت مکمل شہراک کیماء عام محمولہ کل پانچ روپے کا ہے اور اسے کیمیا
 بے نام شہراک کیماء عام محمولہ کل پانچ روپے کا ہے اور اسے کیمیا

ہندستان اور ملک غیر کی خبریں

Digitized by Khilafat Library Rabwah

لندن (بذریعہ ڈاک) چین اور
جاپان کی موجودہ جنگ میں جاپان کا زیادہ
زور شنگھائی پر ہے کیونکہ یہ شہر اس
علاقے کا مرکز ہے۔ مگر اس کے ساتھ اس
وقت روس بھی چین کی امداد کرنے کے
سوال پر غور کر رہا ہے۔ حکومت روس
نے نصف درجن سے زیادہ طیارے
ناہنک بھیجے ہیں۔ یہ بھی معلوم
ہوا ہے کہ متعدد دستگاہیں ہوا بازی
طیارے لے کر چین کی امداد کو جا رہے
ہیں۔ یہ بھی سننے میں آیا ہے کہ روسی افواج
کا سیکڑہ سینیر آفیسر بیرونی منگولیا
میں موجود ہے اور اس کے زیرِ کمان
۲ لاکھ فوج ہے اس خبر سے جاپان میں
بہ حد اضطراب پایا جاتا ہے
میں ۸ ستمبر۔ کل رات ٹاؤن
ہال کمیٹی میں جمعیتہ العلماء میرٹھ کے زیر
اہتمام ایک جلسہ منعقد ہوا۔ جس میں مولوی
عطار اللہ احراری تقریر کرنے کے لئے
جب پلیٹ فارم پر آیا۔ تو مسلم لیگ کے
ارکان نے غرے لگائے ہوتے پلیٹ فارم
کی طرف بڑھے اور ڈاؤ سپیکر کو اکٹھا
دیا۔ اور اسی گڑبڑ کی حالت میں جلسہ
برخواست ہو گیا۔

شملہ ۸ ستمبر۔ اطلاع موصول
ہوتی ہے کہ محمود قبائل نے صلح کی شرائط
کی تعمیل کر دی ہے اور مطلوبہ بندوبست
حکومت کے پیش کر دی ہیں۔ قیاس کیا
جاتا ہے۔ کہ وزیرستان کی باقاعدہ جنگ
تقریباً اختتام ہے۔

کیمبل پور ۸ ستمبر۔ فتح جنگ پولیس
نے لڑکیوں کو اغوا کرنے والوں کے
ایک گروہ کو جو نین افراد پر مشتمل ہے
گرفتار کر لیا ہے بیان کیا جاتا ہے۔ کہ
ان میں کا تعلق یوپی کے کسی ضلع سے ہے
لکھنؤ ۸ ستمبر۔ آج یوپی اسمبلی
میں سرسہانے گپتا کے ایک سوال
کا جواب دیتے ہوئے ڈاکٹر کے این کٹر
نے کہا۔ اس وقت اندیشیاں میں یوپی
کے ۶۹۶ قیدی اور ۱۲۱ بیجا دینی قیدی
موجود ہیں۔ علاوہ انہیں ۵ دہشت انگیز
قیدی بھی ہیں۔ حکومت یوپی نے حکومت
ہند سے اپنے قیدیوں کی واپسی کی

درخواست کی ہے۔ حکومت کا اردہ
ہے کہ آئندہ کوئی قیدی انڈیا میں نہ
بھیجا جائے۔

کلکتہ ۸ ستمبر۔ آج ننگال سبلی
میں سرناظم الدین ہوم فائر نے ایک
سوال کے جواب میں کہا کہ یکم اپریل
سے اس وقت تک ۱۲۵ نظر بندوں
کو مشروط طور پر اور ۳۲۴ نظر بندوں
کو غیر مشروط طور پر رہا کرنے کے
احکام جاری ہو چکے ہیں۔

شملہ ۸ ستمبر۔ سر عبدالقیوم
نے اخبارات میں یہ بیان شائع کر دیا
کہ اس وقت جب کہ کانگریس کو سرحد
میں فتح نصیب ہوتی ہے۔ سرحدی
کانگریس پر بڑی ذمہ داری عائد ہوتی
یہ وقت شادمانی کا نہیں بلکہ کام
کرنے کی ضرورت کے احساس کا
وقت ہے ہمیں صوبہ سرحد کو ایک
نمونہ کا صوبہ بنانا ہے ہم وہاں ترقی
پسند قوانین نافذ کرنے کے متمنی ہیں
نیز چاہتے ہیں۔ کہ اقلیات سے نہایت
منصفانہ سلوک ہو۔ نیز ان کے ساتھ
بے انصافی نہ ہونے پائے جو سیاست
ہم سے اختلاف رکھتے ہیں۔ اس وقت
ہمارے راستے میں بہت سی مشکلات
موجود ہیں۔ مگر امید ہے کہ باہمی حسن
طنی بردباری اور انضباط کی وجہ
سے یہ تمام مشکلات رفع ہو جائیں گی

بنوں ۷ ستمبر۔ دادی خیر
سے آمدہ اطلاعات سے پایا جاتا ہے
کہ بھلے جہہ کو فقیر ایسی نے ایک جرگہ
منعقد کیا جس میں تمام قبائل نے
شرکت کی۔ اور دائلے کابل کے
بھائی کو بھی اس میں مدعو کیا۔ فقیر
ایسی نے جرگہ کے سامنے کہا کہ ہم
انگریزی حکومت کے خواہاں نہیں
بلکہ خالص اسلامی سلطنت چاہتے
ہیں۔ شاہ کابل کے بھائی نے کہا کہ
میں کسی قسم کی مدد کرنے سے معذور

ہیں۔ البتہ میں آپ کی اور انگریزوں
کی صلح کر سکتا ہوں۔ فقیر ایسی نے
جواب میں کہا۔ کہ ہمیں صلح کی ضرورت
نہیں ہے ہم اسلامی حکومت چاہتے ہیں
بانک کانگ ۸ ستمبر۔ برطانوی
جوائنٹسٹان کو برطانوی سمندر کے
نزدیک مکاؤ کے مقام پر روک لیا
گیا اور اقباء کے طور پر گولیاں چلا
کے نہ ایک جاپانی افسر نے جہاز
کے غذات دیکھنے کا مطالبہ کیا۔
جہاز کو ۳۵ منٹ تک روک رکھا گیا
پھر ان کے مالکان اس واقعہ کی اطلاع
گورنمنٹ کو دے رہے ہیں۔

پلیٹھ ۸ ستمبر۔ پلیٹھ کے
گرے میں باغی کچھ عرصہ سے محصور
تھے کسی خونریز مقابلوں کے باوجود
باغی ڈکھ کر مقابلہ کرتے رہے لیکن
کل کی فیصلہ کن جنگ نے باغیوں کا
فیصلہ کر دیا۔ حکومت نے سخت گولہ
باری کی جس کا جواب مشین گنوں سے
دیا گیا۔ گرے کی عمارت جل کر راکھ
ہو گئی شہر میں کوئی ایسی عمارت نہیں
جو خراب نہ ہو گئی ہو بازاراٹوں
اور مویشیوں کی لاشوں سے پٹے
پڑے ہیں۔

بمبئی ۷ ستمبر۔ موضع گن پور
میں پریذیڈنسی سے آمدہ اطلاع
مطابق ہے کہ ۱۱ چوکنہ خشک ماسالی

ضرورت
ایک احمدی قریشی پرائمری پاس سیف
شعار اور خانہ داری سے واقف لڑکی
کی ہے جس کی عمر ۱۴ سال ہے۔ رشتہ کی ضرورت
ہے۔ لڑکا مشرفہ متقی پیر پور کا رہو۔
قریشی یا سید خاندان سے تعلق رکھتا ہو صرف
صلح جہلم کو جو اوالہ سیکولر یا خاص قوانین
باشندگان درخواست کریں خط و کتابت بنا
مشرفہ معرفت ایڈیٹر صاحب اخبار افضل نقادان

جاری ہے اس لئے ہارٹی کے ذریعہ
کو خوش کرنے کے نوہم پرست
ہندوؤں نے ایک ننان کی قربانی
دی۔ یہ اطلاع بریڈ پورس کی
ایک جماعت موصوفہ کو رکی طرف
روانہ ہوئی۔ اور لاش پر قبضہ
کر لیا۔ اس سلسلے میں ۲۵ آدمی
گرفتار کئے گئے ہیں۔



دنیا میں سب سے زیادہ مشہور اور قابل اعتماد محافظ صحت

امرت پور ان تمام امراض کا جو عام طور پر گھروں میں پھیل
بچوں جوائن مردوں یا عورتوں کو ہوتی رہتی ہیں صحتی علاج
ہے تمام اندرونی درووں کو دور کرتی ہے۔ خواہ وہ عصبی
ہوں یا عضلاتی مشلہ۔

سر درد، کن درد، دانتوں کا درد، گول کا درد، کھانسی کا درد،
گھٹیا، آرٹ۔ نقرس اور تھک دھیرہ۔ یہ انفلوانزا۔ طبر یا ہینڈ
پلیگ۔ نیریا وغیرہ تمام خطرناک بیماریوں کے لئے بھی ایک
چرک دوسرے یہ تمام نباتاتی اور حیوانی زہروں کو دور کرنے
کے لئے عام باہن کی طرح کام کرتی ہے۔ بچوں کے پھیسی
ٹھاؤ، کھن اور دانت پھیسی تمام نامراد بیماریوں میں فٹ ایڈ
بہتر پاتی ہے۔

مفصل حالات کی واسطے رسالہ امرت مفت منگوائیں
قیمت فی نمونہ دو روپے آٹھ آنے نصف شیشی ایک روپہ چار آنے
نمونہ صرفہ
نقاول کے دھوکے سے بچو
خط و کتابت و تار کا پتہ۔ امرت پور ۱۲۵ الہ پور
امرت پور
میں امرت پور اور شہر الامرت و دھار اور گن
امرت و دھار اور شہر امرت و دھار اور گن

